
ర్‌ (మాము యందలి కన్యకానణు లందరికువలెనే చూడమ్మకును 
కప్రస్తుపం యు [లే తాళిపదెను. తొమ్మిదవచే(టనే తెగెను “ఇదిగో 
పసుపు, అదిగో ముసు(గు !' 

చూడన్ముకు తల్లి దండ్రులు చేసిన పెండ్లి గుజుతు లేదుకాని తానును 
రాన. కా పెండ్లి నే(టికిని గుముతు స గనిచౌషు గుబుతు 
లేదుకౌని, ఆ దసములలో వియ్యాలవా రును, ఉస తల్లియుచేనిన యుద్ధము 
హృత్యవిలె విశేషించి నాండు తనతల్లి మాణిక్యము ముచేసిన ముద్దు 
య స! పెద్దపద్దు. 

“en హూం! పూర్వజన్మంలో ఎవరితౌడో తెంపా 
ఇప్పుడిల్లా తెంపుకున్నావు. అత్తిల్లు లఅవడోలుచేసి పుట్టింట్లో మ. 
పటుచుక్కూ_చున్నావు ” లని "మాణిక్యము చూడమ్మను వేదాంతళాస్త్ర 
ముతో తిచ్లైను. 

సంఘమువారుగూడ నపుడూరక చూచుచు. గూరుచు. డలేదు. 
“ ఎన్నడూలేని బాపనోరి ఆచారం మొదలుపెటితే బెడిసికొట్టడూ? * అని 
వారు సనాతనమతముతో తిట్రిరి. 

చూడమ్మి తండ్రి పే ఎరు రామ శ్వామిగు ప్ప ఇంటిపేరు జనముల 
వారు. ఆతనికీ కోస్తావ్యాపారి మును, బట్టల ఆంగడియు, వడ్డమరయును 
గలపు, “ చిల్లర (శ్రీమహాలక్ష్మి ' "యని వ్‌ యతడు చిల్లం దుకొణమును 
విడనాడలేదు. "చిన్ననాడే అత (డు బి. ఏ. పరీక్ష పా ప్యాసాయెను. ఇంత 
లౌకికసంప పత్తి యున్నను దేహారపు' గళంకిము నత(డు తన యాదార 
ముచే కాళన చేసివయిచెను. గర్భాష్టమములలో కన్యాదానముచేసి దాని 


ఫలము నతడు దక్కించుకొన(. గలిగెను. గాని అల్లుని మాత్రము 
వక్కించుకొనలేకపోయెను. దేవుండు చేసినదాని కెవండేమి చేయగలడు? 
తల్లి కను(గొనిన పూర్వజన్మదోషమును, సాంఘికులు కను(గొనిన 
౩ ధర్మావలంబనమును, తిండి కనుంగొనిన దై వేచ్చయు( గలిసి లోక 
ల్యాణముగా మాజీ చూడమ్మట్బస్తిను పుటు'స్కాన (తెంపివయిచెను. 
తానును సుబ్బారావును గలిసి చేసికొనిన పెండ్లి నేంటికిని చూడ 
మ్మకు గురుతు. ఈపెండ్రి గురుతుండుటకు చాల. గారణములు గలవు. 
చూడమ్మకు సుబ్బారావు హంసాయీ. అతడు తండ్రిని దిలిగొనిప్ప కును. 
పదపడీ గు ప్తదంపతుల యింటిలో మగపిల్లలులేని లోటును తీర్చెను, 
పెండ్లి కాకమునుపు చూడమ్మ సుబ్బారాపులు పలుమాటులు పెండ్లి 
యాట లాడుకొనిరి. ప్రతి పర్యాయమును సుద్బారావు ఏదియో కారణ 
మున---సరియగు కారణమే కావచ్చును; కారపు పూసయో, జిలేదీయో 
తక్కువ వచ్చియుండును గావున అత(డు అలిగి పెండ్లి పీట(మీందనుండి 
లేచిలేచి పోయెకివాండు. చూడమ్మ ఏబుకౌని ఒడిలో దా(చికొవిన పది 
పెద్దపకోడీలు శుల్కముగా పుచ్చుకొనినపిదపనే కుదురుగా కూరుచుం 
డెడివాండు. 


“భి RK 


(అ) 

చూడమ్మతలను మంగలివాని కప్పగించవలసిన సుముహూర్తము 
నకు ముందు గు ప్ప్తదంపతులు చాల గడబిడలలో నుండిరి. “భర్త ఆస్తి 
భార్యదా? లేక భార్య ఆస్తి భర్తదా?' అను వివాదము అపుడు సంభ 
వించెను. “భార్యఆ స్తి భ_ర్హదే” అని శ్రుతిస్కృతి ప్రమాణములతో వియ్యపు 
రాలు యుద్ధమునకు మోటుకొనెను. “చనిపోయిన తరువాత మగనిహక్కు 
మగువదే” యని మాణిక్యమ్మయు ఆ [పపమాణములతోడనే డీకొనెను. 
ఈ తగవు తీర్చుటకు తలచెడిన తలిరు(బో(డులు తలవెంటుకలంతమంది 
విండోలగ ముండిరి. 

“నీవు మాణిక్యమ్మను వెనకేసు కొస్తున్నావు. వాళ్ల ధనికులనిన్నీ, 
(గ్రామబలమును చూచుకొనిన్నీ చెపితేసరా?” ఆని ఒక న్యాయవాదిని 
దెప్పంగా “నీవు నాంచారును వెనకేసుకు రాలేదూ? ఫీజుకోసం నోరు 
పాడుజేసుకోగూడదు" అని మణీయొక న్యాయవాదిని చేతులుత్రి ప్పెను. 
“నీకు అరిచేతుల్లో పళ్ళున్నయ్యే!' ఆని యొకతె యన(గా “సీ నాలుకలో 


లల్లీ 


నాభి ఉన్న 'దని మజీయొకతె యనెను. ఇటు లాన్యాయవాదిను లందబును 
న్యాయముకొ టికు ప్రాణములనయినను ఈయ(దల(చుకొని యుండగా 
సుబ్బారావు దొంగవలె. తొంగిచూచి ప్పరుగువలె ప్రాకి చూడమ్మకడకు 
వచ్చెను, 

చూడమ్మ ఆ వివాదరసమున ముని(గియుండెను, సుబ్బారావువచ్చి 
మెల్లగా చూడమ్మను గిల్లెను. చూడమ్మ దద్దరి ల్లి చూచెను. సుబ్బారావు 
తన అంచేతి వెనుకభాగమును మూతికానించుకొని కన్నులను, నుఖమును 
ఒక వింతభంగిగా( బెశ్రైను. ఈ భంగివలన వియ్యాలవారి యీ వేడుక 
కన్న పెద్ద వేడుక యేదయో యొకటి కలదని చూడమ్మి (గ్రహించి స్వరము 
తగ్గించి స్వెటి;” ఆని యనెను. “మా యింట్లో యెవళ్లూలేరు. అక్కడ 
చాలా పెద్ద తమాషాపుంది. పకోడీలు కూడా "ఉన్నయ్‌" అని భూదేవిని 
సాక్షిగా పెట్టుకొనినటులు నేల( జూచుచు సుబ్బారావు మెల్లగా ననెను, 

చూడమ్మ మొగము తామరపూవయిపోయెను. లో(గడ సుబ్బారా 
వెన్న(డును అట్టి గౌరవ మాడు(దాని కిచ్చియుండలేదు. కావున చూడమ్మ 
వెంటనే “సై అనెను. సుబ్బారావు “దబ్బున రా అని (ప్రాణపణముగా 
ప్రాశిపోయెను. చూచుచున్న చూడమ్మ కావిద్య వెంటనే వశ్యమాయెను, 
కొల(డి నిమిషములలోనే చూడమ్మ సుబ్బారావు మేడ యెక్కి. అచటనున్న 
తమాషాయంతయు. జూచి విస్తుసోయెను: పసుపు బట్టలు! నల్లపూసలు! 
మంగళసూత్రము! అక్షీంత ల! కొబ్బరి బొండములు! కారపుపూస!: జిలేబి! 
పైని పకోడీలు! 

చూడమ్మ “ఇప్పుడు పెళ్ళిచేసుకోచ్చూ?' అని ధర్మశాస్త్రమడి గెను. 

“ఓ చేసు కోచ్చు. ఢంకామీ(ద దెబ్బకొ ట్టి చేసుకోచ్చు. మనూళ్ళో 
మొన్న చేసుకోలా రాధాగుపత? ఊరేంగుతుం'టే మనం చూడంబోయే 
తలికె మీఅమ్మ తలుపులు తియ్యలా?' అని సుద్బారా వన(గనే చూడమ్మ 
అతనిని కౌగలించుకొని గిరున తిస్పి తానును గిరగిర తిరిగెను. 

వెంటనే వా రిరువుగును జన దాయక ధరించిరి; పెండ్లి 
పీ(ట లెక్కిరి; చెటీయొక కొంత సేపును పౌరోహిత్యము నెటిపుకొనిరి, 


చూడమ్మ నడుమ నడుమ నొక మొట్టికొయతిని తన భార్యాత్వ 
మును చక్కగ సరిపాలించెను. ఆనాడు సుబ్బారావు పీ/టమీ(దినుండీ 
యొక యంగుళ మేనియు జరుగలేదు. పకోడీలునమలుచు, వారు తలంబ్రాల 


ఉరీ — 


లోనికి దిగిరి. అవి వారితలలేకాక మేడ క్రిందివారి తలలగూడ నభిషేకింప( 
దొడ(గెను. 


ఇంతలో రసభంగ మాయెను. ౦సముజోలి యేమి ? పెండ్రియే 
భంగము కావలసివచ్చెను. వా రా గదితలుపులు వేయుట మటబచిపోయిరి. 
పెండ్లియాట పకోడీలయాటలో పడినతరువాత వారీ దరిద్రలోకమును 
విస్మరించిరి. 

“అచట రాహుకొలము సమీపించెనని మంగలవా(డు త త్తబిసడెను, 
గు ప్పవంపతులు చూడమ్మకొట కిల్లంతయు గాలించిరి. “ఎంతచిన్న కై 
ఐతేమాత్రంయేం? ఆ(డపుటక పుటితేతెలియదా? ఏనూయే చూసుకుందో' 
ఏగోమే చూసకుందో"అవి మాణిక్యమును, రామస్వామిగు పయ లో(తు 
లో(తు చోటులన్నియు వెతకి వేసారి యీయింటి నూ తకడకువచ్చిరి. 

మేడమీ(దినుంచి అక్షింతలు రాలుచుండెను. వా రదిచూచి ;బగది 
మేడెక్కిరి. వారెంతలో (తున వెదకిరో చూడము అంతయెత్తుననేవుండెను. 
వారెంత యమంగళమును శంకించిరో అంత మంగళమునేచూచిరి. 

చూడమ్మను సుబ్బారాపు కిచ్చుటకు గుప్త వశ్వప్రయళ్న మొన 
రించెను “చూడా: సీ వెవరిని చేసుకొంటావే?' అని ఆడుగగా “సుబ్బా 
రావును చేసుకొంటాను” అని పలికెడిఏ. కాని మాణిక్యము సడసీయలేచు. 
“మేనలీకము మీరుట గుహాపాతకము' అసి సనాతన మతముకదా। 
అందులో మాణిక్యము సనాతన మతమున అ చ్చాణీముత్తెము 1 

వీరు సొంతముగా కట్టుకొనిన ఈ మంగళసూత్రమును చూడంద 
లంచియు చూడజాలక గుప్త తస మొగముమీద గుడ్డవేసుకొనెసు. “నీకీ 
పిళాచపుఆట ఎవరునేర్చా రే?" అసుచుపరుగె త్రి మాణిక్యం కూ (తురివీ(పున 
రెండంటించి “'ఈఉడవ ఈ మేడ యెక్కిచూడు' అని ముక్తాయిఇచ్చెను. 

చూడమ్మ ఏడువలేదుగాని సుబ్బారా వేడ్చెసు. ఆయుత్సవము తనకు 
గూడ జరుగ(గలదనియో, లేక చూడమ్మకు జ3గినఎనియో యెవరు చెప్ప 
గలరు ? 

మాణిక్యము జుట్టుపట్టుకొని చూడమ్మను ఈడ్న్చుకొనిపోయెను. 
వెంటనే సుబ్బారా వేడ్పుమానెను. ఇంతలో రాహుకాలము వచ్చివేసెను. దాని 
బలముననో, లేక టీపిస్నవారు లగించుకొనిన లగ్నబలముననో నాటి 
కేశఖండనము నే(టివబ కొగిపోయెను. 


py Fame 


మాణిక్యమున కింకను ఇరువదియయి దేండ్లు దా(టలేదు; గుప్త కిరు 
వడియారు దాటలేదు. ఈ పిన్న దంపతుల నడుమ ఈ బాలవిధవ, 


చూడమ్మ రామస్వామిగు ప్ర ప్ల కల్లారు ముద్దుబిడ్డ, తల్లి కోకిలవరె 
కని పాటవయిచెను. దాది పాలిచ్చెను. తక్కిన పోషణ మెల్లియు కొకిది 
వలి తండ్రిది. అట్టి తండ్రికి ఆ బిడ్డ యిపుడు పెద్దపులి ఆయిపోయెను. 


స్వర్గ నరకలోకముల భూగోళళా స్ర్రము, అచటచనిపోయిన మగడు 
గాని భార్యగాని ఉండుచోటు. అచటనున్న భ _ర్తలకును భూలోకము నం 
దున్న భార్యలకుగల సంబంధము, విధవల వేషబాషలు వగైరాలు చక్కగా 
తెలియునటుల మాణిక్యము కూ(తురికి బోధింప దొడ(గెను, 


పెండ్లిలో మగని మొగమును తిన్నగా జూచిన గుబుతు చూడ 
మ్మకు లేదుగాని యిపుడీ తల్లి చెప్పిన పాఠమువలన తానూహించు కొనిన 
మగని రూపము ఎదుటనున్న చిత్తరువునంత విశదమైపోయెను. మనో 
నేత్రమున ఆరూపము కాన(బడగనే చూడమ్మకు చెమట పోసెడిది. 
వెంటనే చూడమ్మ తండ్రికడకు పరుగెశ్తెడిది. 


రామస్వామిగు స్ప ఈ గాబరా గమనించి “ఏమమ్మా” ఒడలంతయు 
చెమటపోసినది అని అడుగ(గా, చూడమ్మ ఏడ్చుట తక్క మటీయొక 
సమాధానము చెప్పజాలక పోయెడీది. 


తల్లి నియమించిన యాహార మారునెలలు ఒంటపట్ట(గనే చూడమ్మ 
శరీరమును ఎనాటమీ విద్యార్థులు బేరమాడ( దొడ (గిరి. ధర్మశా స్ర్రమునందు 
మిక్కుట మయిన (క్రుతపాండిత్యము 3ల ఆత్మూరి సూరమ్మగారు ఒక 
నాడు మాణిక్యమును చూడవచ్చి ఆమె పరకాష్టకు విస్తుపోయి. వేషథా 
షలు వేయించ వచ్చును గాని కడుపు మా(డ్చ(గూడదు. ధర్మమును 
సాధించుటకు శరీరము ఉండవలయునుగదా ?, ఆని విధవాధర్మ రహస్య 
మును టూకీగా తెలిపిపోయిరి. తుదకీ మయినపు బొమ్మకు మందు చూడ 
వలసివచ్చెను. 


హకీములును, భిషజ్మణులును, డాక్టరులును దొడ్డదొడ్డ మందుల 
జొవితారు (వాసియిచ్చిరి. లక్ష్మీ దేవికి సూక్ష్మశరీరము లు గ్‌ మందులు 
తుట్టతుదకు కర్మ విపాకమును సూచింప(దొడ(గెను. కాని ఆరోగనిదాన 

మును చూడమ్మమే ఒకనా(డిటులు కలవరించెను, “అమ్మొచ్చె అ మ్మొచ్చె: 
ఈయాటొద్దు ఈయాబొద్దు ; పారిపోదాం పారిపోదాం సుబ్బారావుబావా 
చచ్చిపోతున్నా.” 

మాణిక్యము ఉలికిపడి లేచి ఈ కలవరింత వినెను. నీదురపట్టక 
యటునిటు కొట్టుకొనుచున్న రామస్వామిగు_ప్తవిని “కలలో(గూడ నీబెదు 
రేనా?' అని యనెను, 

“మా వాడుకదా యని చెప్పడానికి నోరు రాలేదండోయ్‌. వా(డే 
దయ్యమయి పట్టుకున్నా (డండోయ్‌ : । లేకపోతే పిల్ల ఇల్లా అయిపోతుందం 
డోయ్‌ : చచ్చిపోయినా వా(డికింకా మనసు తీరలేదండోయ్‌” అని మాణి 
కము దీర్ద ములు తీసెను. 

“కు౦పిణీవారి యేలుబడిలో ధయ్యములన్నియు ఆవిరిగా మాజి 
పోయినవి. అని గుప్త యనెను. 

"మరీ విడ్డూరము, అమ్మాయికి విభూతి పెట్టించండి.' 

“శాశ్వతముగా పెట్టించితిని." 

“దయ్యాలు లేపంటారా ?' 

“నేను కాదుగదా, నాకు ఆవల ఏడుతరముల వారుగూడ ఆవిష 
యమున జాత్యంధులు, ఒకవేళ నీకు భూతదృష్టి ఉండియుండ వచ్చును. 

మాణిక్యము చిరాకుసడి చూడమ్మ మొగమును పరీక్షించు చుండెను. 
చూడమ్మ ఉలికిపడి చూచును గదా మొగములో మొగము పెట్టి చూచు 
చున్న తల్లి ॥ 

“అమ్మో చంపేస్తుంది సుబ్బారావుబావా' అని చూడమ్మ కంకపట్టు 
పట్టి మేడ్వదొడ (గను. మాణిక్యము ఆగిచూచి'నారసింహ మంత్రం 
పెట్టీ ఆళాస్తుర్లుగారిని తీసుకరండి” అనెను. 

“నీ వెడముగా నున్నచో దియ్యము పాటీపోవును.' అని గుప్త 
యనెను. మాణిక్యము రుసరుస లాడుచు దూరముగా తొల(గెను. గుప్త 
జోలకొట్టంగా చూడమ్మ ఆనతికొలముననే విదురించెను. గు_ప్పయు మీ 
మాటాడక తనశయ్య నాశ్రయించెను. మాణిక్యమేమి గొణు(గుకొనెనో 
ఏన(బడలేదుగాని, ఆ మణునాంటి నుండియు రామస్వామిగు ప్త కామె ప్రవ 
రృనలో కొంచెము మార్పు కొనిపించెను. 


(మఘ 

“ఏమిటి చూచుచున్నావు ?' అని గు ప్ప యడిగెను. 

“దీని కలవరింతలకు భయమువేసి బడిలోనికీ బంపితిని. ఇంకను 
రాలేదు. అందుకు చూచుచున్నాను.' అని మాణిక్యమనెను. 

“అటులనా ?' 

ఆడపిల్లల బడినుండి చూడమ్మ తమయింటి సందువరకు లేడివలె 
వచ్చెను. ఆచట ఆ బాలికకు మందగుది తగిలెను. గుమ్మముమీ(ద కాలు 
వెట్టి తల్లిని జూచువరకు కలకలలాడు చూడమ్మ 'మొగము కాటుకయయి 
పోయెను. మాణిక్యమా మార్పు గ్రహించెను. 


చూడమ్మలోనికేగి తన పుస్తకములు సర్దుకొను చుండెను. తల్లి 
యచటశేగి దిట్టల మార్చించి “అమ్మాయీ కా సప సుబ్బుబుబావతో ఆడు 
కొనిరా” అనెమ, 

“నీవు కొట్టవూ?' అని చూడమ్మ యనెను. 

మాణిక్యం నవ్వి “కొట్టను' అవి అనెను. 

“నన్ను కొడిత్రేమానే; బావను?" 

'కొట్టనమ్మా కొట్టను, నిన్నూకొట్టను; అతగాటి కొట్టను' 

“నాన్న కొటరూ?' 

అ 

'నాన్నా కొట్టరు. ఆభయం పెట్టుకోకు. ఆడుకోపో.” 

“పొద్దుపోతే నే నివ్వేళ అక్కడే పడుకోచ్చాః ' 

“పొద్దపోకుండా పిలుస్తాలే,” 

“పోసీ బావని తీసుకు రావచ్చా?” 

“అతని మామ రానియ్యడమ్మా, అదిగాక అతగాడు చదువుకోడూ?” 
“పోని ఇద్దరమూ ఇక్కడే చదుకోమా?' 

“సరేలే, ముందుపోయి ఆడుకురా, నేనుశేక వెయ్యంగానే రా యేం?” 
అనుకొనిన అనుమతిని తనతల్లి ఇటుల ఈయ(గనే ఆయింటికిని 

ఈయింటికిని నడుమనున్న యిజుకు సందునంబడీ చూడమ్మ తురుమనెను. 
సుబ్బారావంతకుముందే బడినుండి వచ్చెను. డాబామీ(ద మూనాళ్ళ 
నుండియు సత్ర (డొక నూయితి ప్వుచుం డెను. నేండది పూర్తి చేయుటయే 


వ. 


గాక నలుదెసలకును కొలువలనుగూడా ఏర్పాటుచేసెను. ఇప్పుడు పాతాళ 
గంగతెచ్చి యాకాశగంగ చేయుటకు ఉపక్రమించెను. అంతలో చూడమ్మ 
యెదురాయెను, ఆత(డా నూత (గూలెను, 

“భయపడకు భయపడకు! మాఅమ్మ కొట్టనన్నదిగా' అని చూడమ్మ 
యనెను. 
“కొట్టరూ?' 
“ఉ(హు." 
“ఎందుకు కొట్టరు?" 
“పాసం నామొగుడు చచ్చిపోయాడని.' 
“బాను పాపం........ సీ మొగుడు చచ్చాడు కాదూ? 


“అయితే చచ్చిన వాళ్ళేమవుతారు?' 

“ఇంతేనా ; నీకుతెలియదూ ? నిన్నడుగుదామనుకుంటున్నాను" 

“బళ్ళో మాకింకా ఆపాఠం చెప్పలేదు." 

“అల్లాగా ? మా అమ్మకన్నీ తెలుసు. అంతా మా అమ్మ చెప్పిన'ప్లే 
అవుతుంది." 

“పెద్దవాణ్ణయితే నాకూ తెలుస్తుంది.” 

“రాతి ఎమయిం దనుకున్నావు? కొండంత కల వచ్చింది" 

“ఏది చెప్పు?” 

“నేను మా అమ్మచెప్పిన స్వర్గలోకంలో కే ఎగిరిపోయాను. అక్కడ 
పాపం నామొగుడున్నాడు. ఆ మొహం చూడగానే నాకు చచ్చేటంత భయం 
వేసింది.” 

“నన్ను పిలవకపోయావా ?' 

“పిలవలేదేం ? నిజం చెప్పు! * 

“నాకు వినబడందే?' 

“వినంబడ్డా లేదంటాపు ? ఆమట్టుగా అక్కణ్ణుంచి ఇక్కడికి, సరిగ్గా 
ఇక్కడికే కూలిపోయాను. ఎంత దెబ్బ తగిలిందనుకున్నావు ? " 

“జామా ఆయిల్‌ రాసుకోక పోయావా?” 


వతు కీ టా 


“తెమ్మంపే నీవు కేందే చండల్లే ? సరే: ఆపాళంగా ఆడుకుందాం 
రమ్మని లాకో-పోయావు. పెళ్లాట ఆయితే అమ్మెచ్చి ఆంటిస్తుందని 
ఆంటూవుండగానే ఆమ్మొచ్చింది. రారారా అని ఎంతోమొత్తుకున్నా స్‌ు 
రాందే. అమ్మ రానేవచ్చింది; గొంతు పిసకనే పిసికింది. ఎందుకమ్మ 
నీకో ఆడుకోటం ? చస్తుంపే చూస్తూ కూచుంటావు. జిళ్లాయిలు పెశ్టేదా? 

“వొద్దు వొద్దు. | 

చూడమ్మ జీళ్లాయిలు పెట్టుటకు మెలమెలగా వేళ్ల స సవరించెను. 
సుబ్బాఠావు వెంటనే 'ఆ వేళ్ళను అంటి చి “ఇదిగో చూస్తూ య. 
నసుకున్నావా : నిన్నెత్తుకోపోయి. ఎగిరెగిరి అక్కడి హోత! ను అని 

లితో ఆకాశముచూపి “అక్కడ పెండ్లి చేసుకుంటాను. ఏం ?' అనెను, 

“చూదాంగా” అని చూడమ్మ తమకూ మాణిక్యము బిగ్గరగా 
“అమ్మాయో” అని పెలీచెను. సుబ్బారావొక వ్యరిచూపు చూచెను. చూడమ్మ 
యిటులనెను. మాయింట్లో పడుకుందుగాని రావూ ? పకోడీలు చేశారు.” 

“ఉహుం ఇక్కడే పడుకుందాం ఉండు, ఇవ్వా శీ వెనుకటిలా 
కాకుండా మామయ్యచేత గదికి గడియలు వేయించేదాం. 

“చూడా?' అని మాణిక్యము త్రిమాత్రాకాలము ఉపయోగించి పిలి 
చెను. ఆపిలుపునకు చూడమ్మ ప్రత్యు త్తరించిన “ఆం” అను అచ్చు 
(హస్వ మో, దీర్చ మో, లేక ప్లతమో యేవైయాగరణుండును చెప్ప 
జాల(డు, ఫోనేటిక్సులో అది క్రొత్తస్వరము. "తది సుస్వర మో, లేక అప 
స్వరమో యేగాయకు(డు కనుగొన గలడు? 

తమ కూ(తురి శరీర వీణ యెతకంపించెనో ఆ తలి దండ్రులు ఆ 
స్వరమువలన కను(గొనిరి. దానికి ప్రతిఫలముగా చూడిమ్మి సుబ్బారానుతో 
తమయింటికి వచ్చెను, 

(=) 

చూడమ్మ విధవాధర్మమునుండి యిటులు మనుష్య ధర్మములో, 
బడినతరువాత రామస్వామి యిల్లు మరల నెప్పటివల నాయెను. మయినపు 
బొమ్మగా మాటిన చూడమ్మ మరల కుందనపు బొమ్మయాయెను. 

డ్ల పేలికవలె నయిన రామస్వామి క్రమక్రమముగా కోలుకొనెను. 
మాణిక్యముయుక్క మనస్పేగార శరీరముకూడ మాటెనని రామస్వామి 
కనుగొనుట అరిది, ప్రతిదిన మెల్లప్పుడు చూచునారికి శరీరముయొక్క 


హోనివృద్దులు తెలియవుకదా |! కొని కొత్తగా చూడవచ్చినవారికి అతి సుల 
భముగనే ఆ సంగతి తెలియవచ్చెను. “ఆ యింటికి ద్వారబంధములు కొం 
చము పెద్దవి చేయించుకొనవలసి యుండు” నని వారనుకొనిరి. 

“సంసారికి తన కుటుంబమే బ్రహ్మాండము. తన సుఖ మేస్వర్లము; 
తన దుఃఖమే నరకము. ఇట్టి కూతుండ్రు ఇట్టి తలిదండ్రులు ఈ భరత 
ఖండమున నెందిరు కలరో కదా! ఇట్టి భరతఖండము లీ పిశ్వమున 
నెన్నియో : అందు ఈ జీవియెంత ? దీని సఖమెంత ? దీని దుఃఖమెంత ? 
ఇది లీలయా, ఫేలయా ? ఇదిసత్యమా ? అసత్యిమా 7 అని రామస్వామి 
యనుకొనెను. 

చూడ్‌ బడివదలి పెటి చూడ (జూడ చూడమ్మ యాయెను, సుబ్బా 
రావు బావగూడ సుక్బారాపుగారయిరి. చూడమ్మ యిపుడుప్యా ధాయులక డ 
నింత యింగిలీషును, ఇంత సంస్కృతము, నింత తెలుగును, ఇంతి గానము, 
నింత చిత్రకళను, ఆభ్యసింప( దొడ(గెను. 

సుబ్బారావు జేబులో నొకగడియారము బంగారు గొలుసుతో [ప్రవే 
శించెను, మనికట్టును మలియుకగొలుసు ఆంజనేయవిగ్రహముతో నలంక 
రించెను. ఆత (డు హైసూూలును పదలిపెటైను. అతినిమామ గృహపరి 
పాలనము చేయంబూనుకొనెను. అతడు చదువులకు! చెన్నపట్టణం 
ప్రవేశించెను. 

చక్క-గా సంసారము చేయుచున్న యిల్లాం డ్రందటికువలెనే మాణి 
క్యమునకును రెండుమూడు కానుపులు వచ్చిపోయెను. మాణిక్యము మరల 
దృఢ ప్రతిజ్ఞతోడనే యుండెను గాని రామస్వామి మాటమాత్రము చెప్పలేము. 

ము చూడమ్మ ఏకాంతమునందు తిలకము దిద్దుకొనును. 
కొని కొంచెము సేపు ఉంచుకొని అద్దములో. జూచుకొని పిదప “చెలిపివేపి 
కొనును. తండ్రి శనక్తేరికోర పందిన వలువలలో మేలివేరి ధరించి వెం 
టనే విసర్జించును. అ త్తగారు హరించినందువలన రెట్టిగా లభించిన నగలు 
దాల్చి తీసీవేయును. వీని కన్నిటికిని శిరోభూషణముగా సరస్వతిని తల: 
దాల్చ్బును. “దీని మగడు చావలేదు.; ఎక్కడో కనదిడకుండా ఉన్నా(డు' 
అని మాణిక్య మొకానొకపుడు భ్రమించుచుండును. 

ఒకనాటి ప్రొద్దున విధవోద్ధారక సభవారు ఒక పెద్ద పద్దు కాకిత 
ముతో రామస్వామి కడకు వచ్చిరి. రామస్వామి వారి కాతిథ్య “మిచ్చెను. 

వణ 10 జా 


వారు దానికి బదులుగా ఆతనికి ఈ పద్దుకాగిత మిచ్చిరి, రామస్వామి దానిని 
పరిశీలించి ఇంటిలోనికి పోయి కొన్ని"కాకితములు తెచ్చి వారికి సమర్చించెను. 


సభానాయకుడు ఆ కాకితములు విప్పెను--నూరురూపాయలనో ట్లు 
పది ! సభానాయకుని తోపాటు సభవారందబును తమసంతోషము నీరీతిగా 
విళదీకరించిరి: “అయ్యా తమచేతితో తమపద్దు వ్రాయింపుండు.' 

రామస్వామి ఇటులనెను : “లక్ష్మీ ప్రసాద మయిన తరువాత సర 
స్వతీ (ప్రసాదమున కౌసింతురా ? సరస్వతిముందు; లక్ష్మి వెనుక, లక్షిముం 
దయినచో సామాన్యముగ సరస్వతి యుండదు.” 

చూడమ్మ యిపుశొక భావనాప్రపంచమును సృజించు కొనంగలదు. 
అ సృష్టిలోని మంచి సెబ్బరలను |గహింప(గలదు: పంత వివహరిం 
పగలదు. జీలగగ్రయయినను, జీవకర్రయయినను ఆమెకు శ్రేషించినదా 
భావనా(ప్ర పపంచమే. 


ఇట్టి మనోలోకమున ఒంటిగానున్న చూడమ్మ చనిపోయిన మగని 
బరువును మోయుచుండ(గా చూడ (జాలనటుల ఒకనాడు ఆ పక్కకున్న 
మూగమేడ ముఖరితము కా(జొచ్చెను. 


— ll ఎలా 


జే 
(క) 


పరీక్షలగుటచే సుబ్బారావింటికి వచ్చెను, సామాను సర్దుకొనిన 
వెంటనే అతడు రామస్వామిగారి యింటికి వచ్చెను. 

“సుబ్బారావు మమ్ములను మరచిపోలేదు” ఆని మాణక్య మనెను, 

“భరీద మారోగ్యముగ నున్నదా ? పేపరు సరిగా నైాసితివా” అని 
రామస్వామి అడిగెను, 

“సుమారుగా (వాసితిన” అని సమాధానము చెప్పుచు సుబ్బారావు 
వారిరువురకును సమస్కంరించి వారిదీపన లందుకొనెను. 

తనగదిలో. కూరుచుండి యేదియో యాలోచి.చు కొనుచున్న 
చూడమ్మ ఒడ లెల్లయు చెవులుచేసికొని ఆమాటలు నాలకించెను. అతనిని 
చూచుటకు లేచియ మరల( గూరుచుండెను. సంతోష దుఃఖములు ఛాయా 
తపములపలె నామె నాచ్చాదించెను. 

“చూడ ఇంటిలో లేదా?” అని సుబ్బారావడిగెను. 

“అది యెక్కడికి పోతుంది నాయనా? ఇంటిలోనే వుంది" అని 
మాణిక్యము సమాధానము చెప్పి “చూడా” అని పిలిచెను. 

సుబ్బారావు మెడయె త్తి తలుపువంక జూచెను, 

త ర్లిపిలచిన పిలుపునకు చూడమ్మ ప్రత్యు తరించిన “ఆ “అను 
స్వరము మందరమో, అనుమందరమో చెప్పుట దు స్తరము కొని సుబ్బా 
రావు మాత్రము సుందర మనుకొనెను. కొంచము సేపటికి చూడమ్మ 
మెల్లగా బయటికి వచ్చెను. 

సుబ్బారావు చూడమ్మనుజూచి రెండేండ్లు దొంపెను. రెండేండ్లలో 
నెన్నేని మార్పులు జరుగవచ్చును. చూడమ్మ ఇపుడు వెనుకటి చూడమ్మ 

కౌదు. చూడమ్మ శరీరమిపుడు ఫరిమళించు బంగారము. ఆ మోము 
మాటలునేర్చిన చందమామ. ఆ చూపులు మంత్రము లుచ్చరించు తూపులు. 
ఆ నవ్వు వాడని పువ్వు. ఆపాదముల నడయాడు పద్మములు. ఆ మాట 
పాడనిపాట ఇట్టి చూడమ్మ యె'టైదుటికి రా(గనే సుబ్బారావు కన్నులు 
నిండిపోయెను. “చూడమ్మ ఇంటిలోలేదా" అని యడిగిన సుబ్బారావిపుడు 
చూచి విస్తుపడెను. చూడమ్మ అంతకంటె. 


ఈ మూగతనము తమ యిరువురకేగాక మాణిక్యమునకు(గూడ 
సహింపనిదాయెను. రామస్వామి నిట్టూర్చి మెల్లగా మెల్లలోని కేగెను, 
ఆగోష్టిలోని దుఃఖమును, ఏవమును, సిగ్గును పోంగొట్టుకొనుటకు చూడమ్మ 
చాల ప్రయత్నించియు విఫలమాయెను. ఇంతలో సుబ్బారావు ధైర్యము 
తెచ్చికొని “నిన్ను (జూచి రెండేండ్లయినది” అనెను, 

చూడమ్మ మోమెత్తెను. ఈ సుబ్బారావు వెనుకటి సుబ్బారావుబాప 
కొండు. అతని గండఫలకములు నిగనిగ లాడుచుండెను. నూనూగు మీస 
ములు గల అతని ముఖము చూడ ముచ్చటగా నుండిను. శరీరభంగియం 
దును, మాటతీరునందును చమత్కారము వెలసెను. అతడాండరాజ్యము 
నుండి మగరాజ్యములో ప్రవేశించెను, ఇట్టి సుబ్బారావును జూచి రిచ్చపడి 
చూడమ్మ “రెండేండ్లకు రెన్నెలలు తక్కువ” అనెను. 

ఇటుల నెలలతో (గూడ లెక్క చెప్పుటవలన సుబ్బారాపు ముఖము 
ఆలోచనచే నుద్దీ స్త మాయెను. మెల్లనుండి లోనికి వచ్చి రామస్వామి 
"ప్రొద్దున ఎప్పుడు తిన్నాడో: చీకటి పడకిముండు వంటకానీ” అనెను, 


“మరేమి తొందరలేదు. అన్నం తిననినాడే కడుపు బరువెక్కుసు, 
మెల్లగా కానీండి సెలవు” అనుచు సుబ్బారావు వెళ్ళిపోయెను, 


(త 
సుబ్బారాపుకు ఆపూంట ఆకలి యెక్కువగనే ఉండెను. కాని 
సిలుపునకుముందు వెళ్ళ(గూడదను బిగితనముకూడ నెక్కువగనే 'యుం 
డెను. మాణిక్యము వంటచేసి పిండివంటకమునకు సెనగపిండి కలిపెను. 
బూంది దూయవలయునని యామె సంకల్పము. ఇంతలో అంపప్పపొట్టు 
వలె తలీగిన ఉల్లిపాయలను చూడమ్మ ఆళటికి తెచ్చెను. దానిని జూచి 
మాణిక్యము ' అతనికి పకోడీ లిష్టమాయేమి ?' అని యడిగెను. "నీవుపకో 

డీలే తలపెట్టితి వనుకొన్నాను. పోనీ అవీ ఇవీకూడా చేస్తేనరి” అని 
చూడమ్మ అనెను. “మీనాన్న ఉల్లిముట్టరు. నీవే పకోడీలు చివరికి 
వెయ్యి” అని మాణిక్యము బూంది దూయ(దొడ(గెను, 

చూడమ్మ భోజనశాల తుడిచి పీంటలువేసి విస్తళ్ళు పజచెను, తల్లి 
పని అయిన తరువాత ఆమె పకోడీలు వండగూరుచుండెను, ఆమె మనస్సు 
లోని సంతోషమును గర్భీకరించుకొనినటుల కొన్ని పకోడీలు పొంగెను 
పరిహసించుచున్నటులు కొన్ని వంకరిటింకరలాయెను. కోపమును 
సూచించుచ్చు కొన్ని కరకర పాకమునంబడెను. కొన్ని (ప్రేమను 
విశదీకరించెను. 

రామస్వామి జపగృహము్యుండి వెలిక్రివచ్చి-.- “అమ్మాయీ, వంట 
అయి౦దా?” అని అడిగెను, బాణలి కిందదింపుచు చూడమ్మ “అయిం-డి" 
అని అనుచుండగ *అయింది, సుబ్బారావును పిలువండి' ఆని మాణీకము 
అనెను, రామస్వామి దొడ్డిలోనికి(జని “సుబ్బారావూ' అని అహ్వానించెను, 
“వచ్చె వచ్చె” ననుప్రత్యుత్తరము తోపాటు పట్టుతాపితాతో సుబ్బారావు 
వడివడిగా వచ్చెను, 

మాణిక్యము పడ్డనచే'సిను, అఖిఘరించిన పిదప “చూడా! అతని 
ఏ స్తట్లో పకోడీలు వడ్డించూ” అని మాణిక్యమన(గానే చూడమ్మ వచ్చి 
అతని విస్తరిలో దానిని జాఅవిడిచెను. 

సుబ్బారావు దృష్టి చూడమ్మమీదకం టె వానిమీ(దనే యెక్కుడుగా 
ప్రసరించెను, తలుపుచాటున నున్న చూడమ్మ అతని యేకాగ్రదృష్టిన సరి 
కించెను. పరితృప్తమగు నామె ముఖము క్షణక్షణమున నొకొక్యకళచే 
నలముకొని క్రమక్రమముగా పదునాజు కళలచే పరిపూర్ణమాయెను 

సాపాటు సా(బాలుకొ(గానే భోజనశాల సభాశాలగా మార్చనియెడల 
ఆ(డవారికి చప్పగా నుండును. సంయమములేనివారు దానిని రచ్చగా 
మార్చక కూర్చుండలేరు. ఇట్టివారిలో మాణిక్యము మేటి. “ఈ శారదా 
భిల్లుడు ముందు బతికేయెత్తు ఉన్నట్లులేదు” అని ఆమె ప్రస్తావించెను,. 


కొద్దిరో జులనుండియు సుబ్బారావు మనుచరిత్రము చదువుచుండెను, 
దానిలోని “శాంబరీభిల్లుడు" గుర్తువచ్చి అతడు కొంచెము నవ్వెను, 
అపుడు అచటికి ఆతనిమామ వెంక పేశ్వర్లు వచ్చెను. చూడమ్మ పీ(ట 
వేసెను. అతడు దానిమీంద( గూర్చుండెను, 


మాణిక్యము మరల నిటులనెను: “పెండ్లి ఎప్పుడు చేసుకుంటావు? 
బెండకొయ ముదిరినా బెమ్మచారి ముదిరినా పనికిరారు.” 


వెంకటేశ్వర్లు ఇటులనెను: “నంబంధాలమీ(ద సంబంధాలు పచ్చి 
పడుతున్నాయి. సెంగ్రిమాట అంపే యితగాడేమో పెండ్లికూ(తు 
రై పోతాండు.” 


“మాకు యీమాటే తెలియదే” అని మాణిక్యమనెను, 


“తెలిసి ఏమి లాభం ? ముంగలికివచ్చిన లక్ష్మీని కొలితో తన్ని 
పాబివేస్తున్నాడు. కుంచాలవారి సంబంధం ఆంటే మనలో కోరుకోదగినది 
గదా! హిరువచ్చి దేవులాడి పోయినార(ట పాపం! చెలిగాములకు చ్చ 
పెడుతున్నారు యె=తయినా! మీదగ్గిర ఈ వర్తమానం పడేస్తే ఫలిస్తుం 
దని నాకు నమ్మకం” అని వెంకటేశ్వర్లు అనెను, 

“అయితే ఇ(క లగ్ననిశ్చయం చేస్తాం. ఏమి సుబ్బారావూ మాటా 
డవు?” అని మాణిక్యమనెను. బదులు పలుకక పీ(టమీ(దినుండి లేచిన 
సుబ్బారావుకు తలుపుకడ నిలిచి గంభీరముగా నాలోకించుచున్న చూడమ్మ 
ముఖము కానిపించెను. 


(గ) 
సుబ్బారావు పెండి కి వచ్చిపడుచున్న సంబంధముల నన్నీ (టిని లెక్క 
వేయుటకు విసుకుపుట్టును. పెండ్లినా(తుండ్ల ఫోటో (గ్రాపులకొక ఆల్బము 
చాలలేదు. కట్నములను, కానుకలను, మరియాదలను వ్రాయింప(దల( 
చుచో ఒక గుమాస్తాకు చేయి తిరుగని పని, 


సుబ్బారావుకు తల్లిదండ్రులు లేకపోవుటవలనను, ఉన్న మామయు 
చందమామ యగుటచేతను, తాను ఊరక కూరుచుండ(జాలకపోవుటచేతను 
మాణిక్యమునకు చేతినిండ పని దొరకెను. సుబ్బారా వతిబలవంతముమీ(ద 
పెండ్రికూ(తుళ్ళ ఫొటోలామెకు వశపణిచెను. అందచందములను బాగోగు 
లను నిర్ణయించుటకు మాణిక్యము చూడమ్మ సహాయ దుపేక్షించెను. 
చూడమ్మ ఆ బొమ్మలనుజూచి తానును ఒక బొమ్మ అయిపోయెను, 

అల్లుడు పోయినపిదప చూడమ్మను వెంటవేసికొని మాణిక్యము 
అనేక వివాహములకు వెళ్ళెను. చూడమ్మ వై ధవ్యము పరిసిపోయి చాల 
కాల మాయెను. ఈ సుబ్బారావు పెండ్లి హడావిడియంతయు తనమీ(దు 


గనే జరుగవలెనని మాణిక్యము ఊహ. కావున ఈ విచారము చూడ 
మ్మకు విచారము కలిగించునని మాణిక్య మూహింపలేదు. 


చూడమ్మ మనస్సు మొదట కొంచెము కల(తనొందెను, పిదప 
దుఃఖమును వశపజచికొని చూడమ్మ ఆ ఆల్బమును తెజచి ఒక్కక్క 
బొమ్మనే తిరుగ వేయ(దొడంగెను. మాణిక్యమా బొమ్మల వంశావళిని సంప 
త్తీని వర్ణించి చెప్పుచుం డెను, 

మాణిక్యం చేయువర్ణనలో ఆకొశ పాతాళములేకాని మధ్యమార్గము 
లేదు. ఆగుచో రంభ, కానిచో కాకి, అగుచో కోకిల, కానిచో గాడిద, 
అగుచో లక్ష్మి, కానిచో పెద్దమ్మ. ఇట్టి వరనలతో ఆ ఆల్పములో ముపా 
భం. 
పిస'బడెను. పెండ్రికూంతుండ్త చరత రచనమునందు తన్మయియయి 
యున్న మాణిక్యము తలయె త్తి “ఒకటి”, “రెండు, “మూడు”, “నాలుగు”, 
“అయిదు, “ఆలు” అని లెక్కపెట్టి, “అమ్మ' అని తత్తరపడి “వంట వేళ 
అయినది" అని దులుపుకొని వడివడిగా స్నానశాలలోవి కే(గెను. 

చూడమ్మ అచటనే కూరుచుండి మటి రెండు మూడు బొమ్మలు 
తిరుగ వేసెను. నాలుగవబొమ్మను తెజచెను, అది ఫొటొగ్రాపువలె లేదు. 
అది చేతగీచిన బొమ్మ. దానిని జూచుచున్న చూడమ్మ (వ్రేలుగాని, 'కేలు 
గాని, కన్నుగాని, వెన్నుగాని కదలలేదు. 

ఆబొమ్మ తనను పోలియున్నటు లగపడెను, పరిశీలింప(గా దాని 
పోలిక తనకు చాలదగ్గణిగా నున్నటులుండెను. చూడ(గా జూడ(గా అది 
తన చి త్తరువే, 

చూడమ్మ కసులార్దములాయెను. ఆమె దీర్చముగా నిశ్వసించి ఆ 
చిత్తరువును జూచుచు రెండుచేతులతోడను రెండు పెడలను గభాలున 
మూసివయిచెను, ఆమె కనులు ఆ యాల్భము ఆట్టమీ(దికి వంగియుండెనే 
కాని ఆమె మనసు ఆ చిత్తరువును గీచినవానిమీ(ద వ్రాలెను, అంతట 
ఆమె అదేరీతిగా లేచి మెలమెలగా గదిలోనికి జనెసు, 

చొరవచేసికొని సుబ్బారావు ఆగదిలోనికి వచ్చి చూచుసరికి ఆల్బ 
ములో వేలుపెట్టి కన్నీళ్ళతో చెక్కిళ్లు తడిసి మొగమెర్రబాణి చూడమ్మ' 
శయనించియుండెను. ఆమె వడిగాలేచి గోడకేసి తిరిగిను. మరల సుద్చా 
రావు దెస మోము త్రిప్ప(గనే అ కన్నీళ్ళులేవు. మొగమున ఆ యెర్ర 

wll 


దనమును లేదు, సమ్మోహనవిద్యచే ఆమె కొ త్తరూ పెనసినటులాయెను, 
శె శవమునందలి 'చూడివలె నతని కపుడామె గోచరించెను. అతండు 
ఆ మార్పునకు ఆశ్చర్య చకితు(డాయెను. చూడమ్మ యించుకయు సంకో 
చింపక యిటులనెను'ఆ కుర్చీమీ(ద కూర్చుండు,డు.' 


“చిత్తము, అని సుబ్బారావనెను. చూడమ్మ యీమాటకు కొంచెము 
నవ్వి “మీరు “చిత్తము అననక్కజలేమ. అది సరిగాని కుంచాలవారిపిల్ల 
అన్నివిధములా బాగుగనున్నది, మీరింక పెండ్లి చేసికొనుండు”అనెను, 

“కుంచాలవారి కూనమ్మను చేసికొనవలసిన దినియేనా మీయాజ్ఞ?' 

“సరిలెండు ! నన్ను “మీరు మీరు' అని యందురేమి? కుంచాల 
వారిపిల్ల కూనమ్మయా ? బంగారు గుర్రమువలె నున్నది. కట్నములా 

0 శ 
కఠఅపవుతీరునంత .” 

ఈ మాటలు వినుచున్న సుచ్చారావుముఖము ఏ దేశమునకో పోయి 
నటులుండెను. విచిత్రమయిన వదనభంగితో నత, డిటులనెను-.' చూడా! 
నన్ను కుంచాల పిల్లను చేసికొనుమందువా?” 


ఆ ముఖభంగిసి, ఆ అ స్వరమును వినుచున్న చూడమ్మ కనులు ముకు 
శితములు కా(దొడ(గెను. ఆమె “చేసికొనుండు' అని చెప్పందలంయగొనెను. 
గాని ఆకంఠము చెప్పనీయలేదు. ఆమె రివ్వున వంటయింటిలోనికి 
పోందలంచి తలుపులకడ కిరీగెను. సుబ్బారావు చారలుసొ(చి ద్వారమున 
కడ్డముగా నిలువ(బడి “పోనీయను' అనెను. 'తెరవాటు కొట్టుట యేడ 
నేర్చితిరి” అని చూడమ్మ యన(గా “మీకడనే' అని సుద్చారావనెను. 
అపుడు వంటయింట సంధ్యావందనము ముగించుచున్న రామస్వామి 
“అమ్మాయీ విస్తళ్లువేయుము” అని యెలుగె_త్తి పలికెను. చూడమ్మ 
వంగి సుబ్బారావు చేతి క్రిందుగా తూనీ(గవలె రివ్వున విర్గమించెను 


(ఘ్స 
వడ్డన సమా ప్రిచేసి మడిగట్టుకొనియున్న కూ(తుచేతికి నేతిగిన్నె 
యిచ్చి మాణిక్యము కంఠము సవరించుకొవి యిటు లనెను: “నాయనా 
సుబ్బారావూ, మాకు చూడ ఒకటీ, నీవు ఒకటీకాదు. కొడుకు లేనిలోటు 
మాకు నిజంగాలేదు. నీ పెండ్లి ముచ్చట నామీ(దుగా జరుపని స్తే కొడుకు 
లేనిలోటు భర్తీ అవుతుంది.” 


— కేక — 


సుబ్బారావు మోమెత్తి యొకతూరి మాణీక్యమును, ఒకతూరి 
చూడమ్మను జూచి మరల తలవంచుకొనెను. మాణిక్యము మరల నిటు 
లనెను: “ఉన్న సంబంధాలలో కుంచాలవారి సంబంధంకంచె గొప్ప 
సందింధం లేదు. ఆపిల్లా సీవూ కలిసివుంటే రంభా నలకూబరులున్నట్లు 
ఉంటారు " 

సుబ్బారావు చరాలున మోమెత్తి చూడమ్మనుజూచెను. ఆమెమొగ 
మర్రబొాణీయుండిను. 

“మాటాడ వేమి?” అని మాణిక్యము ముదలకి౦చెను. 

మాటాడ కేమి? ఇదిగో మాటాడుదున్నాను.. 'ఘృతం' అని 
సుబ్బారావనెను. చూడమ్మ నేతిగిన్నెతో సుబ్బారావును సమీపించెను. 

“గడుసుతిసమన(గా ఇల్లా ఉండాలి. పెండ్లిమాట అడుగ(గా 
(ఘృతం' అనా? ఘృతాన్ని కట్టుకుంటావా యేమి. సరే ఘృతానిని కట్టు 
కుంటాపుగాని, యేమే చూడా, ఇంతమంది పెండ్లికూ(తుండ్లను చూ స్త్రిమి 
కదా, కుంచాలవారి పిల్లవంటి పిల్ల మలి కన(బడుతుందా? నీవు చెప్పు!" 
ఆవి మాణిక్య మనెను, 

“బాను” అనుమౌట పదివంకరలతో చూడమ్మ నాలుక చివరనుండి 
బయట(బడుటయు, ఆమె చేతిలోని నేతిగరిబ సుబ్బారావు విస్తరిలో. 
బడుటయు ఒకతూరిమే జరిగిపోయెను. 

మాణీక్యమునకును రామస్వామికిని చెలియకుండ సుబ్బారా వా నేతి 
గరిచెను ముద్దుపెట్టుకొనెను, చూడమ్మ చేయి పులకలె తెను. 

మాణిక్య మిటు లనెను ; “ఎమయ్యా సుబ్బారావూ మాటాడవుః" 

“మాటాడ కేమమ్మా విను! ఆ(డవారు పసందుచేసిన పిల్ల మగవారి 
శెటులు నచ్చును? ఆడవారి కాండవారందయినూ బాగానే కొనుపింతురు. 
మగవారికీ మగవారందటును బాగానే కొనుపింతురు. ఆడది మగవానిని 
పసందుచేయవలయును; మగవా(డు ఆ(డదానిని పసందు చేయవలయును. 
ఏమందువు?” అని సుబ్బారా వనెను. 

“అలాగా ఇదో కొ త్రమాట. ఇంగ్లీషు చదువులలో ఉన్నదికా(బోలు, 
పోనీ, సీమాటే భాయం. మగవాళ్ళచేతనే పసందు చేయిద్దాము. ఏమండీ ! 
మీరు చెప్పండి. కుంచాలవారిపిల్ల బాగుండునా బాగుండదా?” అని మాణి 
కము మగనివంక తిరిగెను. 


రామస్వామి యిటు లనెను-“నా కళ్లకు బంగారముగనేయున్నది. 
కొసి సుబ్బారావుకనులు ఏమిచెప్పునో! 

చూడమ్మ హృదయము తపతప కొట్టుకొనియెను. ఆమె తలుపు 
చాటున నిలుచుండి సుబ్బారావు ముఖమునుండి ఏమిమాటలు విన(దిడునో 
యని దిగులు పడుచుండెను. 

సుబ్బారావు చూడమ్మమొగము చూచెను, వెలవలబారిన యామె 
మొగము శూన్యాకాశమువలె నుండెను, అందుకు లోలోస మురియుచు 
సుబ్బారావు ఇదు లనెసు : “మామగారూ, ఎందు కింత డొంక తిరుగుడు? 
నేను బి. యే. ప్యాసుకానిది పెండ్లి చేసికొనను.” 


చూడమ్మ ముఖాకొశమున విదియనా(టి చంద్రకళ కానవచ్చెను. 

మాణీక్య మిటులనెను : “* కఃకొలప్ప కు[రవాళ్ళ ందరికీ ఇదో ఫేషన్‌. 
మంచి సంబంధాలన్నీ పోగొట్టుకొని తరువాత్తరువాత మాకు దాంపత్య 
సుఖములేదని అఘోరించడ మేకాక అంధజతో చెప్పుకోవడంగూడా ఒక 
ఫేషన్‌, నాయనా సువ్చారావూ! నీవు ఆందటీవంటివా(డవుకావు, నామాట 
విను. ఈ సంబంధం పోనీకు; తరువాత పస్తాయిస్తావు.” 

సున్చారావు చూడమ్మ ముఖము జూచుచు నిట్టులనెను-- “అతా, 
అంత పట్టు పట్టకు. వి యే, ప్యాసుకానిదే పెండ్లి చేసికొననని నేను 
లోంగడనే ఒట్టు పెట్టుకొంటిని, ఒకి వేళ కుంచాలవారిపిల్లయే వ్రాసిపెట్టి 
యున్నను అప్పటికి పాసిపోదు. ఇపుడా పిల్లకు పదియేండ్లేకదాః” 

“ఎంత ఒట్టు పెట్టుకొంటివి? ఒట్టూ లేదు పిట్టూ లేదు. శెలిసీ 
తెలియని ఒట్లకు విలు చేమిటి?” అని మాణీక్యమనెను. 

“అటు లనకు. ఒట్టు ఒమేో అని సుబ్బారావు అనెను, 

రామస్వామి యిటులనెను; “ఒట్టు పెట్టుకొన(దగునా కూడదా అను 
విచారము ముందే ఉండవలయును. పెట్టుకొనిన తరువాత ఒట్టుఒక్లే.” 

మాణీక్య మిటులనెను : “మీరూ బాగానేచెప్పారు.” తలుపుచాటున 
దీర్హవిశ్వాస మొకటి బయలుదేరి దవ్వులకు (ప్రసరించెను. 


(జ) 
సుమారు రెన్నెలలు గడచెను. బందుగులయింట మడివ౦ట చేయు 
టస ప్రార్థింప(బడి మాణిక్యమువెళ్లాను. నే(టి కామె రాదు. కొవున 
— 18 ___ 


చూడమ్మ యంతయు సుబ్బారావుమనప్సై కూరుచుండెను. ఆంత ఆగది 
లోనికి సాధికారముగా( బ్రవేశించి తపాలావాండు ఒక కట్టను బల్లమి(ద 
టప్పున( బడవయిచెను, 

“అబ్బ! అని చూడమ్మ తలయెత్తి చూచెను. తపాలావా(డు 
అంతలో “సెలవు అని వెళ్ళిపోయెను. చూడమ్మ పేపరు విప్పిచూచెను. 
పేపరంతయు అంకెలే. 


చూడమ్మకు సుబ్బారావు నంబరు తెలియును. వెంటనే ఆనంబరు 
కన(బడెను. ఆమె తన సంతోషమును పైకి ఉబుకనీయ(దల(చుకొనలేదు 
గాని వెంటనే ఆ పేపరు తండ్రికడకు( దీసికొనివెళ్ళి “సుబ్బారావుబొవ 
ప్యాసయినా(డు” అనెను, 

“ఆగును. అతడు ప్యాసగును' అని రామస్వామి కొంచె మాలో 
చించుచు “అతని కొక మంచి పారితోషిక మిచ్చిరమ్ము' అని ఆదేశించెను, 
ఈమాట వినినంతనే చూడమ్మహృదయము జలదరించి వెనువెంటనే 
పులకించెను. 

చూడమ్మ మరల తనగదిలోవికరిగి పారితోషికమున కొలోచిం 
చుచు( గూరుచుండెను, ఏ పారితోషి కముమీ(దను ఆమెకు పాలుపోలేదు. 


“(పేమ కేది యొస(గినచో పారితోషిక మనిపించు కొనును ? 
(పేమకు(దిగిన పారితోషిక మీ విశ్వమున నే వస్తువు కలదు? (ప్రేమకు 
తూ(గున దొక్క (పేమయే. రెండవ తక్కెడలో నీ బ్రహ్మాండముల నన్ని 
టినిబెట్టి తూ(చినను మొవటిక క్కెడ చలింపదు” ఆని తలపోయుచుండగా 
రామస్వామి మెల మెల్లిగా వచ్చి “ఏపుమ్మా, ఏమి పారితోషిక మిచ్చి వచ్చి 
తివి? అనెను. చూడమ్మ తెల్ల/టోయి “ఏమియును లేదు" అనెను, 

“ఆదియేమి ? చీకటిపడినది నీకేమి కొవలయునో చెప్పుము, తీసి 
కొనివత్తును' అని రామస్వామి యనెను, 


“పారితోషిక మునకు(దగిన దీప్రపంచమున నాకేదియు( గానరాలేమ' 
రామస్వామి కొంచెమాలోచించి “ఆగునగు" నని రెండుమాజు 
లుచ్చరించి “పిచ్చిదాగా ! (పేమతో నేది యిచ్చినను పారితోషికమే, పత్రం 


పుష్పము. ఫలము, తోయము--ఇది యంతయు పారితోషికమే. తుదకొక 
నూలుపోగేవి పారితోషికమే యగును” అనెను. 


అణ 20 — 


“నిక్క. మే. నాకు తోచలేదు. కొండంత దేనరకు కొండంత పత్రీ 
యెవతె కే/గలదు ?” అని చూడమ్మ యనెను. 

“అగును ప్రొద్దు పోపుచున్నది. నీ క్రేవస్తువు ఈవలయునని 
యున్నది?” 

“నాకు వస్తు నిస్సార మనుపించుచున్నది. అయిసను ఒక 
పూవిచ్చి నాసంతోషమునే పారితోషిక మొనరించివత్తును.” 


“మంచిది” అని రామస్వామి తన ఆఫీసు గదిలోనికి వెళ్ళిపో(గనే 
చూడమ్మ వేషభూషలచే కొత్తయై సుబ్బారాపు మేడకు దారి తీసెను. 
ఆ దారిలో యెన్ని యెన్నిసంగతులు తన హృదయమున గుుతుచే చిగు 
రె త్తెనో, ఆదారిలో తానెంత సేపు నడిచెనో దాని కంతులేదు చూడమ్మ 
మేడమెక్కి. గదివంక చూడంగనే సుబ్బారావులేచి 'స్వాగతము'” అనెను, 
ఆమాటచే చూడమ్మ యొడలు కంపించెను; నడక స్తంభించెను. “ఎన్నాళ్ళ 
కిచటికి వచ్చితివి” అని సుబ్బారావెదురు పచ్చి చేయిపట్టుకొని బలవంత 
ముగా గదిలోనికి( దీసికొనిపోయెను. స్వేదబించుపులచే ఆమె మోము 
పుష్పించెను. ఆ చూడమ్మ తానచట బందియయిపోయినటుల భయపడిెను. 

“ఇచటనే మన పెండ్లి, గుజుతున్నదా ?' అని సుబ్బారావనెను. సిగ్గుచే 
అ రకమయిన మొగము వెంటనే చిరునగవున అవదాతము కాంగా 
చూడమ్మ “అగును. ఇటనుండియే మాయమ్మ రెండువొయించి నన్ను జర 
జర లాగుకొన పోయెను" అనను. 

“నాకన్న నీ కేయెక్కుడు గుటుతు ఉన్నట్టు లున్నదేః సరికాని మీ 
యమ్మ అప్పడు లాగుకొని పోంగలిగెసుగాని యిపుదు లాగుకొని పో 
జాలదు.” 

“అగును 1 ఇట్టివి ఆండవారికే యెక్కుడు గురుతు. దానికేమి ? 
మీరు ప్యాసయినందులకు మానాయనగా రొక పారితోషిక మిచ్చి రమ్మని 
నన్ను( బంసిరి,” 

“వారికే తోంచెనా ? ” 

ఈ మాటకు (ప్రత్తుత్యరము బడయక సుబ్బారావు మరల “ఏమి పారి 
తోషికము తెచ్చితివి ?” అని యడిగెను. 

“తగిన పొరితోషిక మేదియు నాకు. గానరాలేదు. చేతులూయు 
కొనుచు నేనే వచ్చితిని.” “భేష్‌ నాకు నీవే పారితోషికమవు” అని సుబ్బా 


(8) వాల tl ఎలా 


రావు హఠాత్తుగా చూడమ్మను చుంబీంచెను. ఆమె గండస్థలమంతయు 
గులాబీ పూలగు త్తియామెను, అంతనామె పోవ (బయత్నింప(గా సుబ్బా 
రావడ్డుదగిలెను. 

“మ్పీ రింతగా నిరోధించుచుంటిరే; నాకు మీరేమి పారితోషిక మీ( 
గలరు?” 

“సీకు నేను ; నాకు నీవు.” 

“నికముగా ? ” 

“నిక్కముగా,” 

“ముమ్మాటికి ? ” 

“ముమ్మాటికి.” 

“నేను విధవ నని మీరు మణచియుందురు.” 

చూడమ్మ యిటులన(గనే సుబ్బారా వామెప్రక్క నిలువ(బడి ఆమె 
మూపుమీద బుజమువయిచి *ఇప్పుడో?” అని యనెను, 

తలవని తలంపుగా సుబ్బారావు బాహువు తనమీద బడుటచే 
చూడవ్మ నిస్సారమగు నీ ప్రపంచమునంతయు గోలుపోయెను, 

మన్మధుడు సమ్మోహనాస్త్రమును వేయుననుచుందురు. సుబ్బారావు 
వాహుపాశమును వేయనే వేసెను. బహుశా ఈరెండును ఆమెమీ(ద( 
బ్రమోగింప( బడియుండును ఏలనగా సుబ్బారావా గది తలుపులు వేయుట 
చూడమ్మ కిసుమంతయు( దెలియదు. 


పల కనీ మ 


త 
(క) 


సీమేషమనియు, కాష్టయనియు, కలయనియు, క్షణమనియు నీరీ 
తిగా కాలజ్ఞులు కాలమును విభజించి చూపిరి. కాని (పేమ యొకటి వచ్చి 
పడి యీ విభాగమును తాజుమాజు చేసివయిచుచున్నది. ఆనురక్తుల కొల 
మానమునందు యుగ మొక నిమేషము. వియుక్తుల కాలమానమునందు 
నిమేష మొకయుగము. ఈ వియుక్తులు స్వవిషయమున సగుణబ్రహ్మ 
కొాలమానములోనివారు, 

కాలమంతవడిగా( దిరుగెత్తు గుర్రమింకొకిటి చూడమ్మ సుబ్బారావు 
లకు కానిపింపలేదు. సుబ్బారావుకు సెలవులలో శేషించిన విరువదిరోజులే. 
ఈ యిరువది రోజులును ఇ'పే మాయమయిపోవును. సిమ్మట వారికి 
కొవిపించునది శూన్యము. 

నడుమనడుమ చూడమ్మ తాను సుఖము చూరగొనెనని మురియు 
చుండెను. ఆమెయుపాధ్యాయుల యుద్దేశముమాత్రము వేరు. ఏలయనంగా 
ఆమె తన పాఠములయెడ శ్రద్ధచూపుటలేదు. రేపురేపులతో ఆమె జరిపిళ్లు 
పెట్టుచుండెను. కొవున శరీరమున సుఖములేదని వారనుకొనిరి. 

ఇట్టి సుభాసుఖములతో మొ _త్తముమీ(ద సుఖముతోడనే వారియిరు 
వురకును ఆ యిరువదిరోజులును "సీర మయిన ఒక పగలుగా గడంచి 
పోయెను. 

సుబ్బారావు ఉపయోగమునకు(గాను ప్రాత చింతకాయ పచ్చ 
డియు, నిమ్మకాయబద్దయు, దబ్బకాయ బద్దయు మాణిక్యము జాడీలలో 
భద్రపజచెను. ఆ అసరాచూచుకొని చూడమ్మ ఆవకాయయు, మాగా 
యయు, మెంతికాయయు జా(గ్ర త్రపఅచెను. వేలువిడిచిన మేనమామ 
వెంకటేశ్వర్లు సుబ్చారొవు వస్త్రములను (ట్రంకు పెపై ఎలో సర్దిపెటైను. 

యకక -. 


రాత్రి మేలుబండికి అతని పయనము నిర్ధారికనూయెను. మిత్రులు 
కొంద అతనికి సుఖపయాణమాసించి చనిరి, “ఈ పయన మీ రోజున 
కైనను అ(గిసోయినచో బాగుండిపోవు'నవి తలంచువారిలో నొకతెయగు 
చూడమ్మకడకు రామస్వామి వచ్చి, “ఆమ్మా: ఈ రెండువందల రూపా 
యల నోట్లు, ఈ చిల్లరయు బొవకిచ్చి రైలుకు పంపిరమ్ము' ఆనిచెప్పెను. 
వెలబల(చబోయిన మోమును చూడమ్మ వెంటనే సరిచేసుకొనెను. తండ్రిచేతి 
నుండి మెల్లగా ఆకాగిత ములను దీసికొని బల్లమీద (బె'టైను. రామస్వామి 
వెళ్ళిన కొంత సేపటికి బయలుదేటి అటిటుభూచి సుబ్బారావు కడకే(గెను. 

సుబ్బాాావు ద్వారశాఖలకు రెండు చేతులనానించి నిలువబడి 
యుండెను. అశనిచూపులు చక్రవాళమున కావల(బడుగుండెను, కనిపించి 
నను కినిపింపకున్నను ఆత(డు కొంచునది కూన్యము. ఆ శూన్యమును 
నిత్య*ళ్యాణము పచ్చతోరణమునుగా మార్చుచు నతనియెదుట చూడమ్మ 
యావిర్భవించెను. సుబ్బారావామెను తనలో నై క్యముచేసికొనుటకో, లేక 
తానే ఆమెలో నై క్యమగుటకో రివ్వున ముందరికి పరుగిడెను. చప్పున 
చూడమ్మ తప్పుకొనెను. అత(డు వనిలువ(బడెను. ఆమె అతనిపాదముల 
మీద (వ్రాలెను, చూడమ్మ ముఖము సుబ్బారావు పొదములమీ(ద నుండెను, 
తన పాదములు తడ్తిసిపోవుచున్నటులు ఆతనికి. దెలిసెను. తెలియ(గనే 
అత(డు-“ఎందుల కీ యకొలవర్షము ? పాదములందు గంగను పుట్టించి 
నన్ను (శ్రీ మహావిష్ణువును చేయ(దలచితివా?' అని యనెను. 

ధ్వనిలేకుండ గంగాప్రవాహా ముప్పొంగుచుండెను, సుబ్బారాపు 
వంగి యామెను లేవ(దీసి బాహువులలో బంధింప నుద్యోగించెను. ఆమె 
తప్పుకొని మొగము త్రిష్పుకొనెను. 

సుబారా విటులనెను-- (ప్రయాణము మాని వైచెదను.' 

“వలదు నాకోర్కె అదికాదు.” 

మజీ యేది?” 

మనపెండ్లికి సుముహూర్త మెపుడు ? " 

సుబ్బారా వీమాటకు డంగుపోయెను. ఏలయనగా “బి. యే. ప్యాసు 
కానిది పెండ్డాడనని ఒట్టిడుకొంటి' నని లోంగడ తాజెప్పినమాట కల్ల పూట, 
కొననది యిపృడతనికి ఏంటనే తోంపలేదు. కావున నేమియు "తోంచక 
అత (డు దిక్కులుచూచుచు నిలువ(బడెచు. 


— tl 


“విన(బడలేదా ?' ఆని చూడమ్మ ఖంగున పలికెను. సుబ్బారొవపు 
డిటులు పలుకుకూర్చుకొనివిన(బడ కేమి ? నీ తలి దండ్రులు లంగీకరిం 
చుచో నాయడ్డేమి ? 'ఊరికుంకుమ. ఊరిపళుపు; ఊ(గు దేవరా యనినచో 
ఊ(గకేమి?' అని యనెను. 


ఈ సామెతకు చూడన్ము మొగము ఒ'ప్లెను. వెంటనే శాంతపడి 
"నా తలిదండ్రులు లఅంగీకరింపనిచో?' అని యామె ప్రశ్నవై చెను, 
“వారు నన్నుపెంచిరి. ఈమాట గురుతుఉంచుకొనుము, మలియు 


ఒకటి మరచితిని. వి, యే దా(టనిది పెండ్లి చసుకొననని ఒట్టిడుకొంటిని. 
కావున అది నేటిమాట కాదు.' 


'సా(టి మాటయే.” 


“నా(టికి నేడు బజానాయేల ? అంతగా వలయునెడల నేనే తాకట్టు. 
ఉం౦డుమందువా ఉందును. పొమ్మందువా పోదును నీవు వత్తువా యేను! 
గెక్కి నటుల సంతసింతును." 

చూడమ్మ యేకాగ్రతను భంగించుచు వాకిట నున్న మోటారుకారు 
కటుచునటు లజచెను. చూడమ్మ ఉలికిపడెను. సుబ్బారావు నవ్వి యామె 
నాలింగనము చేసికొనెను. 

“మంచిది రైలు వేళ అయినది. నాయనగారీ రెండు వందిల పయి 
చిలుకు మీ కిమ్మనిరి” అని చూడమ్మా రెండు నోట్లను, కొంత ప్రెకమును 
సుబ్బారావు జేబున( బడవయిచెను. 

చూడమ్మా లే(జెక్కులమీద సుబ్బారావు ప్రణయచిహ్న ములు పడెను. 
చూడమ్మయు రా(బోవు వియోగమునకు తగినంత పాథేయ మాతిథేయ 
ముగ నొన(గ౧ను, 


(౨) 

“ఏమండీ. పెండ్రిచేసి విడిస్తే మనభారం పోతుందికదా! అతనిభార్‌ 
మంతా మోస్తూవున్న మీరే పట్టనట్టు ఇలా ఊరుకుంటే ఎల్లా?” అని 
మాణిక్యమనెను. 

“అవును, నేనూ అనుకుంటూనే వున్నాను. ఇపుడతనికి వస్తున్న 
సందింధాలకా అంతూ పొంతూలేదు, నీవుచేసే (పోత్సాహోనికికూడా మిశీ 

కీస్‌ ల 


మేరాలేదు. కాని అతగాడు బి, యే. మీద చూపెట్టుకువి కూచున్నాండా 
యిరి” అని రామస్వామి యనెను. 


“అదుగో మీరుగూడా అల్లా ఆంటారే? లోపలేమంటారు? లోకుల 
దా(కొ యెందుకు ? మనకుమాత్రం తోచడంలా ? ఆతని తలిదండ్రులే 
ఉంటే, ఉ పేక్షిస్తారా ? మనఆమ్మాయిని అతని కిద్దామని మీరంటే నేనే 
కంక పట్టుపట్టి చెడ(గొట్టి చేతులారా వై ధవ్యం కొనుక్కౌాచ్చాను.” 

“ఆమాట నిజమే. ఎంతయినా మనం తలిదండ్రులం కాముగదా ! 
ఈ కాలం వారందరికీ బి. యే. పిచ్చి. ఇది పోందే పెండ్లాడరు. పెళ్ళి 
చేసుకోమని పట్టుపడితే మనకే శత్రువులయి కూచుంటారు. పిదస పట్టి 
పగ్గాలు ఉండవు. " 


“ఈ మాటలన్నీ నిజమే, అతనిభారం మనమీ(ద ఉండబట్టి మనం 
లోకానికి జంకాలె. ఆ కుంచాలవారు, మంచాలవారూ మనమీ(దపడీ యేడు 
స్తారు, వాళ్ళ కీసంగతు లేమి తెలు స్తవి? పోనీండి. ఆతను పెద్దవాండయి 
నాడు, కదా! అతనిడబ్బూ, అతనివ్యవహారమూ ఆతని కప్పగించెయ్యండి. 
దానితో మనపూచీ తొలగిపోతుంది." 


“నొల(గించు కోడానికి మూడుచిటికెలుపట్టమ. సరికొని, బి, యే. 
ప్యాసుకొనిదే పెండ్లాడనని ఆత (డు పట్టుపట్టడావీకీ హేతువేమిటో నీవు 
కనిపెట్టావా ? ” 


“ఆందులో ఏనుంత ఆర్థంఉంది 2 


రామస్వామి తనభార్య తెలివిమాలినతనమునకు వగచి యూరకుం 
డెనుగాని, మాణిక్యము ఊరకుండనిచ్చు మనిషికొదు. 'దాని హేతు వేమిటి? 
కొంచెం చెప్పండి. కొంచెం చెప్పండి" ఆని మాణిక్యం రామస్వామి 
వెంట(బడెను. రామస్వామి తట్టుకొనలేక యిటులనెను, నిన్ను నేనొకటి 
అడుగుతా. ఇది శాంతంగా తెలోచింప( దగిన విషయం, ఇష్టం ఉంటే 
ఇయ్యకోవచ్చు, లేకుంటే లేదనవచ్చు. అంతేకాని కయ్యానికి దిగరాదు. 


“ఎంతమాటన్నా రెంత మాటన్నారు? కయ్యానికి దిగుతానా? అందులో 
మీతోనా? మీరుమొట్టికే మీవేలు ముధ్రెట్టుకుంటాను. ' 


“అడవి జంతునృలను పెంచినా కొన్ని మనిషిని వవ. దగ్గణకు 
రానీయవు. ఆవిరావు, అందుకని వాటితో ఎప్పుడూ భయమే." 


“అమ్మా చూచారా? నన్ను కోతిగానూ. పిల్లి గానూ వెక్కిరిస్తారా ? 
పోసీండి | మీకని పెట్టటాలు నాకేమీ అక్కర లేదులెండి, i 


“చూచితివా ? ఈకా స్తకే శాంతిని కోలుపోతివే! తొందరి పడి 
అసలు సంగతే అనేసివుంటే చెవులే మెలిపెప్టేదానవో, విడాకులో ఇచ్చే 
దానవో కదా! 

“ఇ(క మీరాసంగతి చెప్పకపోతే చెవులూ మెలేస్తాను, విడాకులూ 
ఇస్తాను.’ 

“అయితే విను. మనబ స్త్రీలో అనేకమంది రెండో పెళ్ళి చేసుకుంటు 
న్నారు. నీకళ్ళముందు ఒకవంద అయివుంటవికదా। వీట్లను గురించి 
నీ వుద్దేశం ఏమిటి?” 

“ఇదా? ఏమిటో ఏమిటో అనుకొన్నాను. నాకు మొదట విడ్డూరం 
గానే వుంది. ఇపుడిపుడు పరిసిపోయింది. నిజం చెపితే ఏమనుకుంటారో 
గాని చూడనుగూడా ఏమహానుభొవు(డయినా చేసుకుంటాడేమో అనివుంది. 
తీరా పెళ్ళిచేస్తే వెలివేస్తారనే భయమూవుంది. నిజంగా చెయ్యడం ఒక 
యెత్తు; వెలిపడడం ఒకయెత్తు ' 

“మనం ఎప్పుడూ అట్టిదానిని తలపెట్ట(గూడదు. పెండ్లిగాని, చావు 
గాని, ఒకేమాటు.” 

“ఈమాటలు వేదాంతాలుగాని సంసారాలుగావు. చేసేవి సంసారా 
లున్నూ, చెప్పేవి వేదాంతాలున్నూ నాకు పనికిరావు. మీరు నన్ను విడిచి 
పెట్టినా సరేగాని నిజం చెప్తాను. “నా మనస్సు ఎన్నోసార్లు చలించింది. 
మీమనస్సు ఎప్పుడూ చలించలా? నిజం చెప్పండి." 


“పనసంగతులు తరువాత మాటాడుకు ౦దాము.' 
*“ఆలాఅయితే విధవాసభవారికి వేయిరూపాయలు మీరెందుకిచ్చారు?' 
'రాధాగు ప్త ఊరే(గుతుంపే నీవెందుకు తలుపులు మూళొవు?' 


“అది నాకు సరికొత్త. తరువాత తరువాత తెలిసివచ్చింది. మొదట 
పాతక మనిపించింది. ఇపుడు పుణ్యమని పిస్తూంది. ఈ విధవ పసికాయ 
లను చూస్తూవుంటే, ఆందులో మనపిల్లని చూస్తూవుంటే చెయ్యక పోవ 
డమే పైగా పాతకమని తోస్తూంది. ఇది నామాట. మీరు వేయిరూపాయ 
లెందుకిచ్చారో చెప్పండిః' 


Ch 


“మంచిదని తోంచియే అప్పుడిచ్చాను. ఇపుడు నా కది చెడ్డదిగా 
తోస్తూంది.' 

“ఇంట్లో పిల్లని పెట్టుకోని కూడానా? 

“అవును. ధర్మము పరీక్ష చేస్తుంది. ఆపుడే మనము నిల(బడాలి.' 

'విడాకులిస్తే నేనుబతకిలేను. చెప్పేస్తానుగాని చల్లగా విచారిస్తావా? 

"అదిగో రెడ్డొచ్చె మొదలాడి ' 

“నేనూ ఈమాటే అంటాను. ఎవరి ఆచారం వారికి ధర్మం. ఈ 
పరీక్ష కే నీల(బడాలి.' 

“మన అమ్మాయికి పెండ్లి చేయమంటావా యేమిటి?" 

“మహారాజల్లే. ఇవుడు వెలి వేసినా భయం లేదు. వెలికుటుంబాలు 
వేయికి పైె(గా ఉన్నవి. వీళ్ళే మనకు చుట్టాలవుతారు. ' 

“ఒక వేళ సుబ్బావావే చేసుకుంటా(డేమో?" 

“ఆయితే ఇహలేందేవిటీ? అతడు నాతప్పుదిద్ది పెట్టా(డన్నమాట.' 

“చూడ అభిప్రాయం ఎల్లావుందో?' 

“ఎన్నండును మీ ఆభిప్రాయమునకు వేరుగా వుండదు అనుచు 
చూడమ్మ తలిదండుల కడకువచ్చెను. 

“తథాస్తు' అని మాణిక్యమనెను. “దేసిని గురించి నా యభిప్రాయ 
మునకు శంకీంచుచున్నారు?' అని చూడమ్మ ప్రశ్నింపగా "ఏమియు లేదే 
మియులే' దని రామస్వామి వెళ్ళిపోయెను. పిదప చూడమ్మ తల్లిని ప్రశ్నిం 
చెను. ఆమెయు సమాధానం చెప్పలేను. చూడమ్మ మరల మరల బ్రళ్నిం 
చియు మాణిక్యముకడ ప్రత్యుత్తరమును బడయ(జాలక పోయెను. 


(గ) 

గోడ(మీద (కప్రేలాడుచున్న చింపుడు కాలెండరు తీసికొవి చూడమ్మ 
రమారమి ఎనుబది కాకితములు చింపివయిచెను. రెండురోజు లామె పళ్ళ 
బిగువుమీద( గూరుచుండెను. మూ(డవనా( డామెకు భావ జ్వరమంకు 
రించెను. 

దైనందిన మామె యొకలేఖనవ్రాసి దాచికొనుచుండెను, ముక్తాహా 
రము చేత(బూని రాత్రులందు సుబ్బారావు జపము చేయుచుండెను. ఆమె 
శరీరము శుష్కి-ంచెను. లావణ్యకా.తి యినుముడించెను, 

పకకే 


ఇటులు పదిదినములు గడ(చెను. చూడమ్మ లజ్జను జయించి 
టపాలో" వేయుటకు ఒక యు త్తరమిటుల రచించెను. “వెంటనే వచ్చిచూచి 
పొండని వాయుటకంటె మజేమియు (వాయజాలను.” 


టపాలో పడ(బోయియు ఈయు త్తరము రెండు మూండు తడవలు 
జంకి చేతిలోనే నిలచిపోయెను. జంకుపుట్టినపిదప నన్ని(టికిని కలుగు నవ 
స్టే ఆ యు త్తరమునకును కలిగెను. ప్‌దప శాశ్వితముగా అది చూడమ్మ 
పైచ్చలో చోటు చూచుకొనెను. 


చూడమ్మ కించుమించు మతిపోయెను. ఒకప్పుదేమియును చేయదు. 
ఒకప్పు డేమియో చేయబోయి మానును, ఎవరయినను తనతో మాటలాడ 
వచ్చినచో రెండు మాటలయిన తరువాత మూడవ మాటకు ముఖము 
చిట్లిం చుకొనును. ఆమెకు శరీరము బరువాయెను. నిద్ర మరచిపోయెను, 
కలవచ్చినచో బాగుండుననుకొసును. లో(గడలేని యీ|క్రొ త్తవింతల నను 
భవించి యనుభవించి చూడమ్మ తన యాత్మను సాక్షిగా నియమించి యీ 
మనోలీలను చూడ నభ్యాసము చేయ(దొడ(గెను, 


ఇటుల గడుచుచుండ(గా సుబ్బారావు కడనుండి చూడమ్మ కొక 
యుత్తరము వచ్చెను: నేనిక్కడ మీనాయనగారి స్టేట్‌ ఖయిదీని, వాయు 
భక్షణకోసం రోజూ ఒకసారి కాలేజికి తీసుకో వెళ్ళి మళ్ళీ ఖయిమలోకి తీసు 
కోవస్తున్నటుల రిన(బడుతూంది. 


ఎా=నీవుగనుక రమ్మనిరాస్తే పరీక్షలూ గిరీక్షలూ అవతలపారేసి బందీ 
థానా గోడలు దూకి నీళయ్యమీంద వాలతాను. ఏనుంటావ్‌ ? “ఏమంటావ్‌? 
అనిరాస్తే 'వచ్చివాలమంటా” పని నాకు తెలుసు. అయినా ఏమి రాస్త్రావో 
చూడాలని చౌలాచాలా లోభంగా వుంది.” 

చూడమ్మ ఈ యుత్తరమును త త్రరముతో( జదివికొని పుస్తక 
ములో దాంచికొనెను. ఇటులు దాంచికొని గదివెలుపలికివచ్చి నలుదెసలను 
పరికించెను. పరికించి లోనికేగి మరల(జదివి ఇయు త్తరమందలి వాక్యము 
లన్నియు కంఠస్థము లయిపోయినను అమె యాచీటిన పలుమాటులు చదివి 
కొనెను. ఆయక్కరిములు సుబ్బారావుకు ప్రతిబింబములా, లేక అతనిని 
చూప(గల దుర్భిణియం త్రములా ? 


. చూడమ్మ యిటులు చదివిచదివి చూచిచూది లెస్సగా నాలోచించెను. 
ఏకాగ్రముగా నాలోచించినపిదప దాసినిటులు క్రియాధూపము కౌవించెను; 
(4) Sy | Fan 


“నేనే రాదయలంచియుండంగా నింతలో మీరేవచ్చి వాలుదువవి 
వ్రాసితిరి. మనమేకాక మన యధథిప్రాయములుగూడ నొక్కటగుటవలన 
నాకు ఆనందో(దేకము కలిగెను. నాతోపాటు మీరును ఈ యానందమును 
పంచుకొందురుగాక : కాసి మన మీ యానందమును ఇపుడు మనసులో 
ననుభవింపవలసియేయున్నది. ఏలయన(గా మన యిరుగుపొరుగువారు 
మంచివారు కారు. విశేషించి మా తలిదండ్రులు. పెండ్లి చేసికొనవలసి 
యుండ(గా మనమిటులు రహస్యముగా తొందరపడ (గూడదు. ఈమాటలు 
పరుషములని నేనెజు(గుదును. మీ చూడ బచాల్యమునుండియు పరుష 
భాషిణియిని మీ రెబు(గుదురు. కావున క్షమింప(గలను. మీ సెలవుదినము 
వడిగా వచ్చుటకు సూర్యచంద్రులను ప్రార్ధించుచున్నాను.” 

చూడమ్మ యీ యుత్తరమును టపాలో పడవేసెనేకాని వేసిన 
మజునిముసమునుండియు ఏడ్చుచునే కూరుచుండెను. “లోకులు కాకులు. 
(పేమయొక్క యోగ్యతా యోగ్యతలను నిర్ణయించుటకు వీరికేమి యుధి 
కారము? వీరు దానికి ముందంజ యెట్లు వేయ(గలరు, ‘Fools rush 
where angels fear to tread’ అని అనుకొనుచు చూడమ్మ లోలోప 
లనే కుమిరిపోయెను. 


ఇటు లామె వియోగతిపస్య చేయుచుండ(గా నొకనాడు( తాను 
చంపివేసిన క్యాలెండరుమీ(ది అంకెగల తేదీ వచ్చెను. ఆవ బునా( డామె 
కెక్కడలేని సంతోషమును వచ్చెను, 


(ఘ) 
“నా నోరు ఊరకుండ (జాలదు. నేను కధల కాచిని' అని సుబ్బారా 
వనెను, 


“నన్ను త్షమింపవలయును. మీరు మరల కాలేజీకి వెళ్ళంగానే 
“మీమాటలు చెవులార ఆలకింపకపోతినే' యని దుఃఖింతును. కావున 
వేయి మోములతో మాటలాడు(డు' ఆని చూడమ్మ యనెను. 


“నీవు “పెండ్లి' యని వ్రాసితివి గుటుతుకలదా” 

“కలదు” 

“పెండ్లియను ఆచారము (ప్రేమ కగొరవము కాదా? 
ul యి 


“లెస్సగా విచారించినచో అది గోరవము, సగుణము నోరాధించి 
నచో తిత్త్వమున కెట్టి యగారవమో అట్టి యగౌరవమేయనినచో నాకిసు 
మంతయు ఆపత్తిలేదు.' 

“జంతువులు పెండ్లాడుచున్నవా?' 

“మనము జంతువులము కొముి 

సుబ్బారావు తల పంకించి యిటు లనెను -_ “ఆహార నిద్రాదులలో 
పశువులకును మనకును ఏమి భేదము?” 

“ఆహారాదికర్మలలో భేదము లేదుకౌని సంఘ (శ్రేయమునకు మాన 
పు(డు దాంపత్యధర్మమును సృజించుకొనెను. దాంపత్యము సంఘ సమిష్టి 
పురుషుని శిల్పము. 

సుబ్బారావుకు పైమాట తోంచక యిటులనెను : (పేమ చంచల 
మగునా కాదా? 

“శిక్షీతము కాని మనస్సు చంచలము. అందలి (పేమయు చంచ 
లమే కావచ్చును. కాని దానిమాట నేనింకను స్ఫుటముగా చెప్పంజాలను. 
కొని నే నిక దానిగుజించి విచారింపను. దానితో నాకు పని లేదు.” 

“పోనీ. నీమాట వలదు. లోకముమాట?' 

“ఎన్నిరకములు కావలసి యున్నచో అన్నిరకములును లోకమున, 
గలవు, వాని కన్నిటికిని స్మృతులు పీనల్‌ కోడ్డులు సాక్ష్యము.” 

“సరియ, గురవమ్మగుప్త పునర్వివాహము చేసికొన్నది కదా! 
ఏడాది తిరుగకముందే కలరాతగిలి అత(డు చనిపోయెను. అత(డుపోయిన 
నెల లోపుగనే ఆమె మరల పెండ్లాడెను, ఇట్టివార లెందటో కలరుగదాః 
వీరి (పేమ చంచలమందువా యేమందువు?' 

“చంచలము కాదని యెవరందురు?' 

“ఈ గురవమ్మ పెండ్రిండ్లు నీకు సమ్మతములేనా!' 

“ఆ గురవమ్మ కీ చూడమ్మ సమ్మతితో ఏటిపని?' 

“ఆమెకు లేకపోవు(గాక! మనలోమాట?' 

“ఒకరి పెండ్లికి(గాని, (_పేమకు(గాని “మనలో మాటలు” ఉండవు, 
ఆచట ఇతరుల కధికారములేదు. నోరు పాబవెచుకొనువారికే అచట 
ప్రవేశము. ' 

“ఒకరికి తీపియిష్టము. ఇంకొకరికి అనిష్టము, అట్టి ఇష్టానిష్టములు 
మనలో మనము చెప్పుకోంగూడదా?' 


“చెప్పుకొనవచ్చునుగాని వీరి యిష్టానిష్టములవల్ల వారితీపి ఉపా 
దేయతానుపాదేయతల( జెందదు. వారి తీపి వారిదే. వీరియిష్టము వీరిదే. 
వీరి యిష్టానిష్టములకు ఈమాత్రము ప్రామాణ్యమే యిచ్చినమెడల దాని 
గు౮ంచి మాటాడుటకు నాకు సంకోచములేదు.” 

“మంచిది. ఇ(క మాటాడుము.” 


“వినుండుః ఏ(డాదికాదుగదా ఒక నిమిషమేని కాంపురముచేసిన 
యసుభేవము నాకులేదు, అనుభవములేని పుట్టువిధవ ఈయెడ నేమిచెప్ప( 
గలదు? అన్ని ఖండములందును, అన్ని దేశములందును ఓపిక ఉన్నంత 
వణకు నిరాఘాటముగా పెండ్లిమీద పెండ్లి, పెండ్లిమీంద పెండ్లి చేసికొను 
చునేయున్నారు. ఆ చేసికొనినవారే దానితత్త్వమును వెల్లడింపనర్హులు, 
అయినను అనధికారముగా ప్రవేశించి నా ఉద్దేశయును తెలుపవలసి 
వచ్చినచో “అది నాకు అసమ్మతమే” అని మాత్రము దెలుపవలసి 
వచ్చును. 

“భేష' అని సున్చారావు చూడమ్మ వీపుతట్టి దిలాత్కారముగా 
ముద్దిడుకొ నెను, 

'నాయుద్దేశము తప్పా? 

'కొదుకాదు' అని సుబ్బారావు వీగ్గరగా నవ్వందొడ.గెను. వీధిలో 
నేరికిని విన(బడకుండుటకు చూడమ్మ అతని నవ్వంతయు తన ఓష్టద్వయ 
ముచే అరికశ్హైను. 


(జ) 
'సలవులుముగిసి సుబ్బారావు కాలేజికి వెళ్ళుటయు, కన్యకాపరమే 
శ్వరి పూజలు నచ్చుటయు తటస్థించేను, 
కన్యక యేంపేటను రామస్వామియింట షోడళోవచారములతో 
ఆతిథ్యము గొనుచుండెను. “పై యే/టిమాట యెటులుండునో' యని అను 
కొనిన దానివలె అపుడు కన్యక తన విరాడ్రూపముతో నందటకును 
దర్శనమిచ్చెను. 


అచట వై శ్యులకును విప్రలకును విరోధము లేకపోవుటచే జాపన 
సోమిదమ్మలు విజయంచేసిరి. పూచిన తంగేళ్ళవంటి ముత్తయిదువులు 
ఈ రెండు కులములవారును కర్మజ్యేష్టత ననుసరించియు, కులాధిక్యమును 
పాటించియు, ధనాధిక్యమును చిన్నపుచ్చకయు( గూరుచుండిరి, 
ఈ ముత్తయిదువు లందబిలో మగండులేని ముత్తయిదువు చూడమ్మ 
యొక తెయే. 

ఒక సోమిదమ్మయు, ఒక దీక్షితులును పౌరోహిత్యము నడపు 
చుండిరి. కన్యకాపరమేశ్వరి తన భ,క్తకోటిని కరుణించుచున్నటులు 
కానిపించుచు పూలతోడను, కుంకుమతోడను కలకలలాడుచుండెను. 


సభవారిలో గుసగుస లారంభమాయెను. తిల్లికంటె కూ(తురే 
ఎ_త్తరిగా ఉందే?' అని ఒక ముత్తయిదు వనెను, 

“'బహ్మచర్యంలో ఉంది ఆ మహత్తు 'అని యింకొక ముత్తయిదువు 
అనెను, 

“మన్మధ ద్రహ్మచర్యంలోనా?' అని యింకొకతె అన(గనే మటొక 
యామ 'చదువుకుంటూందిటే' అనెను. 

“చదువుకోవడం యేమిటమ్మా?ః పెద్ధళాస్తుల్లా, పేద్ధరాపూగూడా 
అయిపోయిందట అని యింకొకయామె యనేను, 

“పాపం ఏమయితే యేం లాభం? ? వై ధవ్యమషగాః' అని ఇంకొకతె 
యనెను, 

“అదేమిషీ? ఆ మనిషిమీ(ద వై ధవ్యచిహ్నం ఏపుయినా కన(బడు 
తూందా?' అని మజొకతె యనెను. 

మాణిక్యము కుడిిప్రక్కనున్న సోమీదమ్మలు, చయనమ్మలు మొద 
లగు బాపనము త్తయిదువుల గుంపునుండి మెల్ల మెల్లగా ఈమాటలు వెలు 
వడెను : “ఎంతెంకగా ఆత్య్మూరివారి ఆచారమని అంగలు వేసినా కట్టు 


దిట్టాలన్నీ కదలిపోయినవమ్మా. ఆవేష మేమిషి? నొష్టన ss 
మేమిషి ? ఆనగలేమిషి? ఆ చదువేమిషి ?' అని ఒక సోమిదమ్మ ఒక 


చయనమ్మతో ననెను, 
“మగండులేని పిల్ల కొంబట్టి రోజుకొక పెళ్ళి చేసేట్టుంది మా_ిక్యం' 
అని ఆచయనమ్మ అనెను. 

ఈ మాటలన్నియు మాణిక్యమునకు విన(బడెనని ఒక దీక్షితమ్మ 
కనిపెమైను. తన కిపుడు మంచిసమయము దొంకెనని (గ్రహించెను. 
గ్రహించి ఈలాటి పుట్టురత్నాలకు చేస్తేం?' అనెను, 


వెంటనే సోమిదమ్మ దీక్షితమ్మ మొగముమీ(ద నమాధానము చెప్ప 
వచ్చెను గాని మాణిక్యముమొగము కనిపించుటచే వెనుకకుతగ్గెను. కర్మ 
జ్యేషతవలన( గలిగిన ఆధిపక్యముయొక్క. మానమర్యాదలను కాపాడు 
కొనుటకు పిటికికండలేని చయనమ్మ మాత్రము కజుకుగనే జవాబు చెప్పం 
గలిగియు చూడమ్మనుజూచి కొంతతగ్గి “అన్ని పిచ్చికళలూ మన బ్రాహ్మల 
లోనే ఉన్నయ్‌' అనెను. 


“మీ అమ్మ మేనమామకూ(తురు విధవావివాహం చేసుకోని 
యెన్నాళ్ళయింది?' అని దీక్షితమ్మ యనెను, 


దీక్షితమ్మ యిటులన(గనే చయనమ్మ జంయిమని లేచెను చయ 
నమ్మ జంయిమని లేవ(గనే దీక్షితమ్మ తెయ్యిమని యాడెను. వారిరువు 
రును ఇటులు బుగ్గలుపొడుచుకొనుచుండ (గా మాణిక్యము వారినడుమకు 
వచ్చెను, 

“నేనంటే మీ అత్తగారు కాళ్లు కడిగి నెత్తిమింద చల్లుకునేది. 
నాకెన్నో, దానాలు ముట్ట(జెప్పేది, ఆఅషువంటి నాతోటి లడాయి వేసు 
కుంది యీ దీక్షితమ్మ' అని ఆ చయనమ్మ మాణిక్యము ముందు మనవిచేసి 
కొనను. 

“అసలుసంగతి చెప్పవేం? లేనిది పూసుకోవస్తే యేం మర్యాద ? 
మాణిక్యమ్మక్క-గారి యింట్లో మావారిదికౌదూ ఆధ్వర్యం? ఇవ్వాళటిమటు 
క్రివ్వాళ మాణిక్యమ్మక్కగారు స్వయంగా వచ్చి మమ్మన్ని పిలిచారు 
కాదూ? ఆని ఆ దీక్షితమ్మ ఆ చయనమ్మమీ(ది కెగ(బడెను, 

“ఇందులో వివాద మేముంది?' అని మాణిక్యమ్మఅన(గనే దీక్షి 
తమ్మయు, చయనమ్మయు “ఆ! Des వడ్తగింజలో బియ్యపుగింజ' 
అనీ యనీరి, 


ఇంతలో దీకితులులేచి స హస్రశీర్ణం చేవమ్‌' అని మంత్రపుష్ప 
మారంభించెను. దానితో ఈ పులులన్నియు 'లేళ్ళయిపోయెను. అందలును 
లేచి నిలువ(బడి ధ్యానముచే [కరయిపోయిరి, 


— BM _ 


పూజాశేషము పూర్తియయినతోడనే అండణకును పసుపుకుంకుమ 
లును, చందన తొంబూలములును ముట్టను. ముత్తయిదువులందలును 
ఇనుమడి సంభావనలతో నిండ్ల కేంగిరి. 


దీక్షితమ్మ దిగ్విజయము చేసినటులు ముమ్మడి సరుకుతో లేచెను. 
దాని కినుమడి సంభావనతో చయనమ్మ లేవలేకలేవలేక లేచెను. చయనమ్మ 
యిటులు వెళ్లుచుండగా మాణిక్య మామెకడ కరగి--*ఏమండో ! ఈ 
పసుపు ఈకుంకుమలూ ఈచీర ఈరివికా మీ అమ్మ మేనమామగారి కూతురి 
కిప్పించండేం' అని చెప్పి చూడమ్మచేత వానినన్ని(టివి ఆచయనమ్మ చేతు 
లలో( బెట్టించెను. చయనమ్మ వానిని గ్రహించుటకు మొదట కొంచెము 
సందేహించెను, గాని చీకమీ(ది జరీ కన(బడ(గానే చేతులు జూ(పకుండ( 
జాలక పోయెను. 


లు 
(క 


“మొన్నటి పూజలలో వచ్చిన ముత్తయిదువు లందటూ అమ్మాయి 
నెత్తిమీద తిలో అకింతలగింజా వేసిపోయినా'రని నీవు చెప్పిన దగ్గర 
నుంచీ అమ్మాయిని గుబించి మనం చాలా జాగర్శపడాలని తోస్తుంది" అని 
రామస్వామి అనెను, 

మొగము చిట్లించుకొని పెదవి దా(టకుండ నవ్వి మాణిక్య మిటు 
లఅనెను---'=వును, తొందరగా ముహూర్తం అయిందనిపించాలి.” 

పుత్రిక పునర్వివాహమునకు మాణిక్య మంగీకరించునని మొదట 
రామస్వామి కలలో(గూడ ననుకొనలేదు. ఆమె నంగీకరింప( జేయుటకు 
విశ్వ ప్రయత్నము చేయపలసి వచ్చునని ఆతండు భావించియుండెను, ఇట్టి 
స్థితిలో మాణిక్యమే ముందడుగు వేయుటనే ఆమె మనః పరివ ర్హనమును 
కలిసి కొనుటకును, ఆమె మనోబలమును పరీక్షించుటకును ఆతనికి కుతు 
కము కలిగెను. కలిగి యిటులనెను.*_ ఈ సె పెండ్లి ర a దగ్గణ 
నుంచి రావాలికౌని మసదగిటి మొదలు కౌ(గూడదు, కొకటి, పెండి 
మాట తల పెట్టకముందే ఈము త్తయిదువలు న ఇక 
చేసేవేస్తే మనలను వెలివెయ్యరా ?' ? 

“అట్టిస్వాత ంత్ర్యం అమ్మాయీలకూ అబ్బాయీలకూ ఇంకా మనం 
ఇవ్వలేదు. ఇది ప్రాచీనాచారాలకూ నవీనా చారాలకూ యుద్ధ సమయం. 
కొన్ని శతాబ్దాలు పడుతుంది ఈ యుద్ధం, 

“మనస్సు చలించిం తరువాత ఆ(గదు. ఈ పెండ్లి ముచ్చట అమ్మా 
యీల దగ్గణనుంచే రావాలని కూచుంటే మనం వాళ్ళ పిల్లలకు బారసాలలే 
చేయవలసి వస్తుంది, 

— MW లా 


“ఇక వెలిఅంటారు, ఆ వెలికి స్వాగతం. ఆ వెలే సత్యజీవితానికి 
సరిహద్దవుతుంది,' 

ఈ మాటలువిని రామస్వామి లోలోన “చూడమ్మ వివాహ కాలం 
నా(టి మనిషియేనాయిది; నగలకు పోట్లాడిన వియ్యషు రాలేనాయిది? దీనికి 
ఈ సంసారం కూ(తురు వై ధవ్యం వలననేనా, మజొక కారణం వలననా ? 
ఈ పునర్వివాహానికీ దీని జీవితానికీ వంతెన యేదో దాన్ని కనుక్కోవాలి, 
అని తలపోసి యిటులనెను-'నామనస్సు ఎన్నోసార్లు చలించిందని వెనుక 
నీవంటివే, దానికీ దీనికీ ఏమయినా సంబంధం ఉంటే అది చెప్పదగిన 
దయి తే--- 

మాట ముగియకముందే ఆందుకొని మాణిక్య మిటులనెను: “అది 
మీతోంగాకపోతే మట్‌ యెవరితో చెప్పుకుంటాను? మీరునన్ను చాలాసార్లు 
“మంచిదానవు' మంచిదానివని ప్రశంసించారు. ఆ ప్రశంస ప్రతిమాటూ 
నాహృదయంమీ(ద ఒక సు త్తిదెబ్బ చసిపోయింది. “జీర్ణ మన్నం ప్రశం 
సంతి భొార్యాంచ గతయౌవనాం” అనేమాట నావిషయంలో నిజం. 

“నామనస్సు ఎన్నోసార్లు చలించింది, అవును. నాశరీరం పునాస 
మామిడల్లే ఆకాలంలో వికసించింది. ఆ వికాసావికి లోపల ఎంత కాక 
ఉన్నదో అది నాకేతెలుసు. ఆ(డదానిమనసు కొంచెమయినా తెలియని మా 
వెర్రిబాగులనాయన నన్నపుడు అత్తవారింటికి పంపక పోయెను. ఆయన 
నన్ను కన్నవా(డయినా ఈరాయి ఆయన నెత్తిన వెయ్యక తప్పదు. 

మామగారి నెత్తిీమీంద రాళ్ళింకను పడకుండుటకు(గాను జోక్యము 
చేసికొని రామస్వామి “మంచిది” అనెను. ఆమంచిదితో దారికివచ్చి 
మాణిక్య మిటుల చెప్ప(దొడం(గెను:-- 

“అపుడు మాకు బొంబాయిలో వర్తకం. కాంపరం కొన్నాళ్ళక్కడా, 
కొన్నాళ్ళిక్కడా. చెన్నపట్నంమీ(దుగా దారి. మేమందరము సెకండుక్లాసు 

బండిలో వెళుతున్నాము. వంగవోలులో మాబండిలోకీ పద్ధెనిమిదేండ్ల కుర్ర 
వా(డొకడు ఎక్కికూచున్నాడు” అనిచెప్పి మాణిక్యము మగనిశేస చూచెను. 
ఆమొగమునం దెచటను నేత్రసంకోచము గాని, బొమముడిగాని, 
సెదవివిరుపుగానిలేదు, దీనికి ఆమె అక్కజపడి యిటులనెను:--- “సిగ్గులేని 
నామాటలు వినడానికి మీకు జుగుష్పగాని, క్రోధంగావి కలుగనిచో మేల్లగా 
మనవి చేసుకుంటాను.) 


వ్‌ a? 


రామస్వామి నవ్వి యిటులనెను : “నా కివేమి కలుగలేదు, కలుగవు. 
మన_స్టత్వాన్ని నీవు చెప్పతున్నట్టుందిగాని నిన్నుగురించి చెపుకుంటున్నట్టు 
లేదు, కౌంబిట్టి నిస్సందేహంగా చెప్పవచ్చు." 

ఈ మాటలువిని మాణిక్యం యిటులనెను:అటువంటి మొహం 
నే నెన్నండూ చూడలేదు. దాని ఆకర్షణవంటి ఆకర్షణ యమపాశాలకు( 
గూడా లేదు, 


“చంద్రువికేసి మన మందరం చూస్తాం. చందుండుకూడా మనలను 
చూచిన శ్షేవుంటా (డు, కాని ఆమొహం నన్ను చూడలేదు. నాకు అభిమా 
నమూ, అహంకారమూ కలిగినవి. 


“అట్టి సమయములో చిత్తజల్లులాగా ఆతని చూపులు ఒక్కసారి 
నామీ(దపడి వెనక్కి. మళ్ళినవి. నా అభిమాన = అహంకార . స్థానములలో 
కొంచెము నిగ్గూ (కొంచె మెందుకం కే నా కసలు సిగ్గులేదు, గర్వమూ 
చోటు చేసుకొన్నవి. 

“మళ్ళా ఆతను నన్నుచూడాలనే గర్వంతోటి నే నతనిని చూడదల( 
చుకోలేదు. కాని చూడకుండా ఉండ (గలిగే ధైర్యం పోయింది. 


“చాంచల్యానికి అన్నీచారులే, మాసెకండు క్షాసుబండిలోపల టాపు 
(Top) నడుమ అద్ధ మొకటి తాపటము చేయబడివుంది. ఆ అద్దములో 
అతని (ప్రతిబింబము అక్షరాలా కన(బడుతూవుంది. అతన్నీ, ఆతని ప్రతి 
బింబమునూ చూస్తూకూచున్నాను. లోకం ఉన్నది నేమాట నే నెబు(గను. 
ఇట్లా చూస్తూవుండంగా ఉండంగా తలవెనుక టక్కుమని దెబ్బతగిలింది. 
మా అమ్మ కొట్టిం దనుకున్నాను. గాని చూస్తునుగదా కాదు. స్టేషను 
వచ్చింది, రైలాగింది. 


“రైలుసాగింది. మళ్ళా ఆ చంద్రుడు ఈ తారకమీ(ద ఒక్క కిరణ 
మైనా విసరలేదు. కేవలం నేనే కబ్లతీసుకొన్నాను. ఆ మొహం ఎంత 
గంభీరం, ఎంత గంఖీ5౦ | అదోసముద్రం. 

“ఆతడు నన్నిల్లా ఏడిపించి యేడిపించి నామొహం చూడకుండానే 
నెల్లూరిలో దిగిపోయాడు. 


“నాగర్వం కరిగికరిగి ఎన్నేళ్లదాంకానో కన్నులలో నీరుగా మారి 
జారిపోయింది. తుదకొకనాడు మీమొహం కనిపించిన తరువాతకూడా ఆ 


కళంకం పోలేదు, కాంబ్లే అనుకుంటున్నాను.---ఆ కాలంలో పుట్టిన ఈ 
చూడకుకూడా మనసు చెలిస్తుంది, తల్లిచాజ ? "అని, 

“కాపరాలు చేసే సేవాళ్ళ మునస్సులన్నీ ఇనుముతో చేయ(బడినా మా 
మనస్సులు మాత్రం సీగ్ళవంటి చంచలపదార్ధ. తో చేయంబడినవి. మా జాతి 
వేణు; మేమువేబూ అని అనిపి స్తూంది. ఈ పతితను చేసో (బట్టీ మీకు 
గూడా ఇందులో పాలుపంచుకోక తప్పదు. 

“మీ మనస్సు ఎప్పడూ చలించలా ? నిజం చెప్పండి అని మిమ్ము 
లను నేనొకసారి అనివున్నాను. అది పతితల నోళ్ళల్లోంచి రాందగిన 
మాచే. ఆమాట అన్నందులకు మాత్రం క్షమించండి. 

“ఇంతకుముందు చెప్పిన నాచాంచల్యానికి మీ క్షమాభిక్ష వేడు 
కోను. ఎందుకంటే ఆది క్షమాపణకు విషయమే కాదు. ఒకవేళ అయితే 
అంతర్యామి ముందు నిలువ(బడి ఆబిచ్చం ఆడగాలి; అని మాణిక్యము 
గడగడ వడ(కుచు స్తంభించిపోయెను. 

మాణిక్యము హృదయము రామస్వామికి తెలిసెను. కాని ఆమె 
అంతర్యామిముందే ఉన్నదో, లేక తన ముందే వున్నదో అతనికి చాల 
'సేపటివరకు తెలియలేదు. తనముందే ఉన్నదని రామస్వామికి( దెలియ( 
బోపుముందు ఆమెకనులనుండి భాష్పములు ప్రవపించెను. ఆమె హృద 
యము శేలికయే యాయెనో, బలువే అయెనోకొని పిదప, మగనిముందు 
నిలువ(జాలక పోయెను, ఆమె పడకటింటిలోనికి( జని తలుపులు మూసి 
కొనెను, 


(అ) 
పిమ్మట పదినాళ్ళ్గవరకును తనమాటలకును (ప్రత్యుత్తర మిడుటకు 
మాణిక్యము రామస్వామి కవకాశమొస(౦గలేదు. తుట్టతుదడ కొవనాం 
డవకాశము దొరకించుకొని రామస్వామి యిటులనెను : 


“వినుటకు మాత్రమే (ధికారమిచ్చి క్షమిందుటకు సం దింధవఎలేని 
సీేతాలూకు కొన్ని మాటలు చెప్పిశివే అటువంటివిన్నీ, వాని తలవా(టినవిన్నీ 
అయిన నాతాలూకు మాటలుగూడా కొన్ని ఉన్నవి. వాటితో నా పని 
ఉక్కిరిబిక్కిరి అవుతూంది” 

ఈ యుపోద్దాతము విని “నేను నాసంగతి వారికి విన్నవించినపుడు 
వారు సెలవిచ్చుమాటలను నిషేధించుటకు నాకు వీలుండదు అని యను 


కొని మాణిక్యము మాటాడకూరకుండెను. రామస్వామి మాణిక్యము. 
మౌనమునకు ఉత్సాహము బడసి యిటుల చెప్ప(దొడగెను : 


“మనస్సు చంచలం అనేమాట మనకేకొదు, భగవంతునికికూడా 
బాగా తెలుసు, “మనో దుర్ని(గహంచలం' అని ఆయన అర్జునుడికి 
ఒత్తా సిచ్చాండు. అయితే దానిని చంచలం కాకుండా చేసుకోవాలి. దానికి 
సంత తాభ్యాసమున్నూ, వైరాగ్యమున్నూ మందని ఆయనే చెప్పాడు. 


“ఇప్పుడుండే మనుష్యులందఅటకూ వాళ్ళవాళ్ళ సంకల్ఫాలు సమ 
కూరేలాటి ఇష్టారాజ్యం ఒకటి సృజించి చూస్తే ఎవని పెండ్లాము వానిది 
కాదు. ఎవతెమగ(డూ దానివాండు కాడు. అంతా తౌాటుమాటు అయిపో 
తుంది. ఆకాశ పాతాళాలు తలక్రిందు లయిపోతవి. రహస్యంగా రగులు. 
తున్న విరహాగ్నులన్నీ ఒక్కసారి చల్లారుతవి. 

“ఆయిష్టా రాజ్యంలో అందగాళ్ళూ. అందగ త్తెలూ ఓ వారం 
రోజులు ఏకపత్నీ |వ్రతాలూ, పాతివత్యాలూ పరిపాలించవచ్చు. 


“వాళ్ళమాట లల్లావుండంగా ఆందంలేని మగాళ్లకూ ఆడాళ్ళకూ 
బలత్కార |బ్రహ్మచర్యమే గతి కౌవలసివస్తుంది. అందంలేని యీ 
ఉభయులూ అందం గలవాళ్ళను బితిమాలుకోకా తప్పదు; వాళ్ళచేత 
అవమానం పొందకొ తప్పదు. 

“అందగాళ్ళలోనూ అందక త్రెలలోనూ కూడా అందచందాలలో 
ఉండే తేడాచేతనో, మజేవాసనచేతనో కాని తానొకతెను (ప్రేమిస్తే అది 
తనను (పేమించదు; అది యొకనిని (ప్రేమిస్తే వాండు దానిని (ప్రేమించడు. 
అందువల్ల 'పెళ్ళికానివాళ్ళ జనాభా పెచ్చవుతుంది. ఇల్లా ఉండంగా పెళ్ళిచేసు 
కున్న దంపతులలో(గూడా ఓవారంరోజులలో విడాకులు పుట్టుకోవ స్తవి, 
ఇటువంటి ఈ యిష్టారాజ్యం చూస్తే అరాచకం కంటి ఎక్కువ ఆని 
అనిపిస్తుంది. 


“కాబట్టి ఈ చాంచల్యమును చంపివేయడ మే మొదటిపక్షం, ఇది 
మహాత్ములకే చెల్లింది. 

“ఒక నియమానికి లోబడి నిగహించుకోవడం రెండోపక్షం, 
దీని పేరే గార్హ స్థ్యం. “పెండ్లయినా చావయినా ఒకేమాటు' అని చెప్పే 
మనువంత గొప్పవారికే ఇది చలామణీ అవుతుంది. 

వా 00 ఎలా 


“చాంచల్యానికి లో(బడిపోవడం మూడో పక్షం. పళువులతోటీ 
శీటాలతోటీ ఆశ్హే తేడాలేని మనవంటి మానవకోటికి ఈ పక్షం, ఇందులో 
కూడా ఒక నియమము ననుసరించి నిగహం అవసరం గనుకనే పునర్వి 
వాహం౦, 

“చాంచల్యం మాత్రమే నీకు గలిగింది. పతనంకూడా నాకు కలి 
గింది, ఈ తప్పొకటి కాయమని రోజు రోజూ నేను పతితపావనుని 
ప్రార్థిస్తున్నాను.” 

ఇటులుపలుకుచు పలుకుచు రామస్వామి రాతిబొమ్మవలె స్తంభించి 
పోయెను, అతనిచూపులు తిరః ప్రసృతములాయెను. శరీరము గగురు 
పొడిచెను. 

ఇట్టి రామస్వామిని ఆచిచూచుచుండగా మాణిక్యమునకు పూన 
కము వచ్చినటు లాయెను. ఆమె హృదయము (ద్రవించి స్రవించుచున్న 
టుల కనులనుండి బాష్పములు బయలువారెను. ఆమెలేచి ఆకసము దెస 
జూచి తలవాల్చి మోయశారించి "ఓ ప్రభూ! నా కులాధిమానాన్ని కూల్చి 
వేయి ! ఉత్తరజన్మములో నన్ను నీచకులంలో పుట్టించు ! తెచ్చిపెట్టుకున్న 
పాపపుణ్యాలలోనికి నన్నుదింపకు” అవి పలవించెను. 

తేనె జాజిపోనగా శేలికపడిన పూరేకులవంటి కనురెప్ప లెత్తి 
చూచిన రామస్వామికి ఆ మాణిక్య మొక గణాచారివలె కానిపించెను. 
వారిరువురును ఒకరునొకరు చూచుకొనిరి, వారిరువురును ఒకరి చూప్ప 
లలో మలటీయొక రోలలాడి ఒడ్జెక్కిరి. ఇరువురును లోలోపల నిటులను 
కొనిరి కాబోలు : “నాలుకా! మాటలాడకుము! మానసమా ! ఆలో 
చింపకుము. ఓ ప్రభూ! శేవలము నీవేమాకు ఆదేశింప్పము.'” 


(గ 

“సుబ్బారా వాటపాటలలో ఎంత దిప్పకాయో చదువుసంధ్యలలో 
అంత మొదటిపిల్లకాయి. అతండు విద్యార్దుల కేకాదు సనాతనే కౌదు 
అధునాతనే కాదు, ఒకటేమిటి అన్నిసంస్థలకూ లీడర్‌. చదువతనికి ఖేల. 
అత(దే ఈ చచ్చుపుచ్చు పరీక్షలో తప్పితే ఇంక ప్యాసుకా(గలవా ్లెవళ్లు?” 
అని మైత్రమ్మ వ్రాసిన ప్రత్యుత్తరము చూచుకొని చూడమ్మ తన మనసు 
పదిలసబచుకొ నెను, 

ఢీ! 


మెత్రమ్మ వ్రాసిన ఈ యు త్తరములోని అకరములన్నియ నెంత 
సత్యములో అవి అంత అసత్యములనియు చెప్పవచ్చును. ఏలన(గా 
ఆ సంగితుల కీదిగువ సంగతులనుగూడ (6 జేర్పనిచో ఆతని సంపూర్ణ 
స్వరూపములో సా(బాలయినను పూర్తికాదు. 
తలిదండ్రులు లేకపోవుటచే అదుపాజ్ఞలులేని ధనికులగు యువకు: 
లను వలచు స్వాతం త్యలక్ష్మీ అతనిమెడలో వరమాల్యము వై చెను. 
పత్తననివాసమువలనను, సంస్కారమునకు తోడుగా ప్ర కవిద్య ప్రసా 
దించిన విజ్ఞానమువలనను, పరిసరములవలనను అతడు విధిని షేధముల 
బాధలను చవిచూడలేదు. అతనికి దేనికిని లోపములేదు. అతడు తన 
యిష్టమును కొనసాగించుకొన(గల(డు. తా నెవరికిని దేనికిని దిద్దుండు 
కాంటినిలేదు. అతనికి సంసారిబాధ లేమ. ఎవరభయమునులేదు. అత(డు 
కొన్నిటిలోనయినను అన్నిటి నెజు(గ(డు. కాని అన్నిటిలో కొంత 
యెజు(గును. అతనికి వలసినంత గుండెనిబ్బరము కలదు. అతడు 
చక్క(గా నవ్వంగలండు, తీవ్రముగా వాదింప(గల(డ. తనపక్షము సమ 
ర్రించుకొన(గల(డు. లెస్సగా చదువండు. కాని పరీక్షలు ప్యాసు 
కా(గల(డు. ఇంద్రియములు కొంపోవు దారిలో వెనుకడుగువేయక 
పో(గల(డు. వీని అన్నింటివలనను సుబ్బారా వార్టుకా లేజీలకన్న మిలిటరీ. 
కాలేజికి ఎక్కువె పనికివచ్చునని చెప్పవచ్చును. కాని యీ మాటగూడ 
సిద్ధాంత ముచేయుటకు వలనుపడదు. ఏలన(గా అందము ఎచట విలువ 
కలవో అట్టి దినుసు కంట(బడ(గనే అతడు సులభముగా ఓడిపోవును. 
కాని ఈ ఓటమియే ఆతని మతములో విజయము. ఎటులన(గా 
చచ్చి మృత్యువును జయింపవలయుననుట యుపనిషన్మతి ము_ “వినా శేన 
మృత్యుం తీరా”. ఈ యోటమికూడ విజయమగునని పుట్ట(టోవు 
హైందవ సోల్డరులు అనుమతించుచో అపుడిత (డు యోధకళాళశాలకు సమ 
ర్గండని అంగీకరింతముగాక ! 
సుబ్బారావుకు వయసువచ్చెను. దానితోపాటు వాసనలన్నియు. 
పల్లవించెను. అతనికన్ను కడువాడియైనది. అత(డు దానికో జనారణ్యము 
లోని కుజుకును. అందతని చూపుతుమ్మెద వాలని కొమ్మలే యుండవు, 
అందగ_త్తెబు పలువురు తనకొటకు వెచ్చనూర్తురని యత నినమ్మిక, 
తానే వారిని మిగుల వలచెనని తనకు తెలియదు. కొందజు తనకు లేఖలు 
(వాయుదురని అతని ఢీరత. తన హృదయమునందలి యొకపొరలో తానే 
వాసికొనిన మోహాక్షరము లున్నవని యత! డెటు(గండు, ఇటు లతని, 
అజా శ్రీలీ 


కౌతుకవృక్షము కడుదవ్వుగా వేరులుపాణి కొమ్మలచే సాగెను. చూడమ్మ 
ఫౌందర్యసర్యస్వమును నిశ్శేష మొనరించుటకు కొండంతాళతో అతండు 
ర్రైలదిగెను. దిగి ఎకొయెకి రామస్వామి యింటికే వెళ్ళెను. 

సుబ్బారావు కానిపింప(గనే మాణిక్యమును, రామస్వామియ ఐక 
కంఠ్యముగా “పేపరు సరిగా వాసితివా?' అని యడిగిరి. “చేతనయినటులు 
వ్రాసితినని యతండనెను. పిదప చూడమ్మ ప్రయత్నముకన్న నెక్కువ 
ఆయిన మాణీక్యము ప్రయత్నముచే రామస్వామియింట విందులును విశేష 
ములును, అచ్చటలును ముచ్చటలును చక్క(గా జరగెను. రామస్వామి 
వాత్సల్యమును, మాణిక్యము గౌరవమును, చూడమ్మ బెదరుచనవును 
ఆతని కీమాటు ఆనందము కలిగించెను. 

సంఘదేవతయొక్క- కుటిలకటాత్తమువలన చూడమ్మకు సాహ 
సను మెండాయెను. సుబ్బారావు మోటారుమీంద ఆమెదే అ(గ్రపీఠము. 
అతని భోజనభాజనముల కొమెదే భారిము. సుబ్బారావు లోభలత కిది 
యంతయు ఎరువాయెను. 

వారు సౌందర్యమును గుజించియు, (పేమనుగుజించియు, సృష్టిని 
గుబించియు ప్రసంగించుకొనిరి. కొత్తగా కనుగొనంబడిన హెడ్రొజిన్‌, 
ఆకాళవక్రత, క్లోరిన్‌. బ్రహ్మాండవ్యాసము ఈ మొఎలగునవిగూడ వారి 
ప్రనంగమునుండి తప్పించుకొనిపోలేదు. 

సుబ్బారావు మోటా రపుడొక నిర్ణన ప్రదేశమున ఆ(గెను. ఆలోచన 
లలో ములి(గితేలుచున్నటులు గాలి మెల్లగా వీచుచుండెను. ప్రత్యు త్రము 
లేని ప్రశ్న ప్రవాహమువలె అచటి నది పప్రవహించుచుండెను. మోహిని 
చేతిలోని సుధాభాండము పగిలి నలుదెసల వ్యాపించినటులు వెన్నెల 
యలముకొనను. 

చూడమ్మకు సప్తబుషులును, అరుంధతియు దర్శనమిచ్చి యానంద 
మొస(గి యామెదృష్టి నాకర్షించిరి. 

“ఏమిటి చూచుచుంటివి?' 

“ఆరంజోతి, మంచపు(కోళ్లు." 

సుబ్బారావులేచి “ఇదే మనమంచము, ఇదుగో వశిషుంరు' అని 
చూడమ్మను తన కరపంజరమున బంధించెను. ఆమె తన యునికినే 
మటచెను. ఆ వెన్నెలలో వారికి పడకటిల్లయన ఆ యావిరిబండి వేగు 
జామున గృహప్రవేశ మొనరించెను. 

— శరీ — 


(మ 

ఆ పట్టణమునందలి క్లబ్బులో నాలుగు వ్యూహములు కలవు 
౧ ఉద్యోగివ్యూహము ౨. సంస్కారవ్యూహము ౩. సనాతనవ్యూహము 
ఖు, స్వతంత్ర వ్యూహము. 

ఉద్యోగివ్యూహమున వయసుడిగిన ఉద్యోగస్థులును, పింఛనుదారు 
లును, యెమ్మెల్సీలును, బోర్డుల (పైసిడెంట్లును, ధనికులును కలరు. 
ఆం౦దలివారికి ఇంచుమించు ఇతర వ్యూహమువారితో పనిలేదు. వారిలో 
వారికి సౌభ్రాతృత్వము కలదు. వారికి వారి చీట్ల పేక యేమో, వారి చదరంగ 
మేమో! ఇటులయినను ఇచట ఇచ్చాశ క్తి పుట్టినచో పట్టణమున క్రియా 
శక్తి కలుగును. 


సంస్కారవ్యూహమువారందజును ఇంచుమించు నడిపాయము 
వారు. కొంద రింటర్మీటు, బి. యే. వకు దే(కి కాలదోషము పట్టినవారు 
కొందజు యెస్పెస్సెల్సీలు, యెల్లెంపీలు. కొంచెము సంస్కృతము, 
కొంచె మింగ్లీషువచ్చినవారును కొందబు, చాలమంది బడితెబాజావారును 
కలరు. వీరు భాషను మతమును సంఘమును క్షబ్బును సర్వమును 
సంస్కరింపంజూతురు. వీరికి పయోజనము, తర్కము, సెన్సు ఈ 
మూడును ప్రమాణము. 

సనాతనవ్యూహము ద్వివిధము ౧. ఉదారసగాతనవ్యూహము. 
౨ సనాతనప్యూహము. 

ఉదార సనాతనవ్యూహములోనివారు పలువు రేంబదికి పైబడిన 
పింఛన్‌ దారులు. థియాసఫిస్టులు, సత్సంగులు, చైతన్యులు. ఉద్యోగములు 
దొరకకపోవుటచే విర క్తికలిగిన పెద్ద చదువులవారును ఇందు(గలరు. 

స్వయంపాకము రుచిగా పడక క్షబ్బుకు సంబంధించిన 
కాఫీశాలలో శుచియగుచోటు వలసినంత లేకపోవుటచే “రూమ్‌డి అర్థడాక్‌ స్‌" 
వద్ద, అన(గా ప్రొయిముందు గజముచోటులో స స్వతం౦ త్ర్యవ్యూహమువారు 
సర్వ్‌సమత్వము చూపిపోయినపిదప వీరు భుజింతురు. క్ల బ్బుకు సంబం 
ధించిన నాటకళాలలో స్త్రీలు ధరించిన స్త్రీపాత్రములు చూచి దొచితిని 
(గ్రహింతురు, కొని ప్రీలకడి నిషిద్ధమని యందురు, ప్రతిదానికిని (ప్రమా 
ణము దొరకకున్నను “సత'౦హి సందేహ పదేషువస్తుషు ప్రమాణమంతః 
కరణప్రవృత్తయః' అనుమాట నంగీకరింతురు. మానవునిలో దేవత్వ 


మంతర్ముఖముగను, మానవత్వము బహిర్ముఖముగను, పశుత్య మీ రెంటి 
నడుమను ఉన్నదని వీరి నమ్మకము. 

సనాతనవ్యూహం కలగూరగంప. ఇందు సంస్కృత యెమ్మేలు, 
స్మూల్‌ ఫైనల్‌ శిరోమణులు, విద్యాప్రవీణులు, తెలుంగు, సంస్కృత, ఉభ 
యటీచర్లు, అనక్షరులు వగైరాలు కలరు. వరు శతాబ్దులనుండి పచ్చుచున్న 
సంప్రదాయములకు రత్షకభిటులు, ధర్మాచారములకు వీరు తేడా పాటింపరు. 
నో రాచరు. మనుష్యుడొకమర, ఈ మరను నడిపించునది భూతకాలము( 
వీరికి “రూమ్‌ డి ఆర్థడాక్‌ స్‌'తో ఐహికముగా( గాని, ఆముష్మికముగా. 
గాని, సంబంధములేదు. వీరికి పరధర్మము, పరభాష, పరకీయము సర్వ 
మును మ్లేచ్చము. 

స్వతంత్ర వ్యూహములో పనిపాటలు లేనివారు పెచ్చు శ్రీల లొచ్చు, 

పెద్ద పెద్ద చదువులు చచివిన వారు వీరితరువాత. చదుపుబు తప్పిన వారు 

పిదప. సలవులలో ఇంటికి వచ్చినవారు పిమ్మట. 

ఆ బ్రహ్మ స్తంబపర్యంత మును వీరి విమరగ్శమునకు లక్ష్యము. వీరికి 
ఇచ్చాశ క్రి క్రియాశక్తు లొకతూరియే కలుగును; ఒకతూరియే మగుడును. 
సంస్కార వ్యూహమువారికి వీరు అప్పీలు. మానను(డు ఒప్పుచేయుట కెటు 
లధికారమో తప్పుచేయుటకును అటులనే యధికారమని వీరియభి ప్రాయము, 
తప్పు తెలిసినపిదప దిద్దికొనకుండుట వీరిలోలేదు. వీరు భూతకాలము నం 
దలి మేలునుగ్రహించి కీడును ఉచ్చేదింతురు. వీరి యెడమచేతిలొ _సైకొ 
లజీ, కుడిచేతిలో “సయెన్‌న్‌'. మానస క్షేత్రమున యడుగు పొరలోంబడి 
మొలవని విత్తులను వీరు సాగుచేయుదురు. నిన్నటి వరకును మనఃపద్మ 
మున కౌ(పురమున్న దేవతలకును, దయ్యములపను వీరు చేంట దెబ్బ 
కొట్టిరి. సూర్యనారాయణ మూూర్తివారి యేడు గుర్రములకును క శ్ళెములు 
కోసి, తన్నిళ గిలి (శ్రీవారిని నెగడిగా(జేసిరి. శ్రీమహావిష్ణువు మూవురుభార్య 
లలో వొకితైన భూదేవిని ఆదిశేషువు పడగల మీదినుండి దింపి మట్టి 
ముద్ద యొనరించిరి; ఈ మట్టిముద్దను సెక౭డుకు పందొమ్మిది మైళ్ళవం 
తున పైనెగడి చుట్టును పరుగులె 'తించిరి. ఇంద్రునిచేతి వజాయుధమును 
లాగి ఎలెక్‌ ట్ర సిటీఇచ్చిరి. సృష్టిపనినుండి బ్రహ్మగారికి "సెలవొన.(గి పరి 
కొమమున కాపని పెట్టిరి. సృష్టియొక్క- వ్యాసము యించు మించుగా 
౬౨౬ ౪౫౬,౩౩.౨౮౦౦౦,౦౦౦,౦౦౦,౧౦౦౦ మైళ్లు వుండునని అనుమావిం 
చిరి. వర్తమాన భవిష్యత్తులమీ(ద వీరు భావనారాజ్యము (౮10018) కట్టిరి. 

ఈ వ్యూహములలో ఏరెండు వ్యూహములకును మత్తెక్యము లేదు 
గాని సనాతన వ్యూహమువినా మిగిలిన వ్యూహములకు భిన్నభాండాశనము 
లేదు. 

లోకకల్యాణమునకు(గాను (శ్రీ మహా విష్ణువు వ్యూహ చతుష్టయ 
ముతో విరాజిల్లు మన్నటులు పట్టణ కల్యాణమునకు ఆక్షబ్బు ఈ వ్యూహ 
చతుష్టయముతో విరాజిల్లెను. 

బ_ప్రీలలో పనిపాటలులేని ధనికులు జంట్లిమన్లు అయిపోవుదురు. 
సుబ్బారా విటులయిపోవుటమే గాక క్లబ్బులో 'మెంబరుగిరీ సంపాదించి 
దేవత్వమునుగూడ( బడయ(గలిగెను, అంతటితో నత డాంగందలంచు 
కొనలేదు. తనయెబుకలో చదువు వచ్చినట్టియు రానట్టియు ఆ(డంగులను 
క్షబ్బు దేవులనుగా( చేయంబూనుకొనెను. స్వాతంత్ర్యము సంపాదనము 
కొటికు గాలికన్న వడిగా( బరుగిడు క్లబ్బు దేవులు కొందబు తమ యజ 
రత్వామరత్వములను నిలుపుకొనుటకు రెండు పూ(టల నమృత మారగింప 
క్షబ్బును కౌపీక్ల బ్బుగా మార్చి వేసిరి. 

ఈ క్తబ్బుకు వెనుక నున్న యావరణములో వ్యూహము లన్నియు 
విడిసెను. వేదికలచుట్టును కుర్చీలు గుండ్రముగా వేయ(బడెను. దివియలు 
వెలు(గుచుండెను. పాసీయముల(మో(త విన(బడ(దొడ(గెను. స్వతంత్ర 
de పురుషసింహముల గర్జనములలో కీమలుల కలకంఠ 

ములు (ప్రేక్షకుల కర్ణముల నాకర్షించుచుండెను. ఉదారసనాతన వ్యూహము 
నందు పాశ్చాత్య సిద్ధాంతములన్నీయు సిద్ధాంత లేశసంగహమున ఇణికింప 
బడుచుండెను. నెలకు ముప్పదిమంది విధవలు ఇస్లాముమతమున( జేర్చ( 
బడుచుండిరని సంస్కార వ్యూహమువారు దుఃఖించుచుండిరి. పెద్దవ్యూహ 
ములో బ్రిడ్డితయారగుచుండెను, చదరంగములో రాజ్యములు తలక్రిందు 
లగుచుండెను. క్లబ్బు ఇటులు కలకలలాడి పోవుచుండెను. 

జడ్డిగారును, కుంచాల అంకమయ్య యెమ్మిల్సీ గారును చదరంగ 
మాడుచుండిరి. అంకమయ్యగారిది చాల గొప్పయెత్తు. కాని ఆనా(డత (డు 
పరధ్యానముగానుండెను. జడ్జిగారు గుజ్జముతో “రాజు అని అనీ అనక 
ముందే అంకమయ్యగారు అహహహ, ఒకపక్క శారదాబిల్లు, ఒకపక్క 
ఇంటివాళ్ళు, ఈ నడుమ నన్ను నలిపేశారు అనిపిమ్మట “నాట కట్టింది" 
అని కుర్చీకి జీరగిల(బడిపోయిరి జడ్డిగారు పకాలున నవ్వి “ఇవ్వాళ గ మరీ 
లోకంలో ఉన్నట్టులేదు. ఈ యాటంతా మీకు పెళ్ళివలే కనబడుతూంది” 

అని యనిరి. 'బొనండీ! జరిమానా సర్కారుకట్నంకింద లెక్కచూచుకున్నా 
యెమెల్సీపని పటితారనే సందేహం” అని అంకమయ్యగాడ మబియొక 
యాటకు బలగమును సర్షందొడ౦గిరి. “మునిసిపాలిటివారి జాతకొలుమాలుత 
వని జడ్డీగారనిరి. 


వ. ఈమాట నూతిలోరాయివలె సంస్కారవ్యూహ 
ములోపడెను. “పె ద్దవాళ్ళకు మజీ మతోతూంది. పిల్లకు పదేళ్లు లేవు 
'పెళ్ళింట. వకు విడోమ్యారేజి చేసుకొని కళ్లు 'తెపిస్తాండు' అని 
వారంద తైక్యకంఠముతో తమ ఆసమ్మతిని వెల్లడించిరి. 


తరువాత ఈవార్త ఉదార వ్యూహమునకు (ప్రాకెను. వారెల్లరు 
తాముగూడ తాంబూలములు పుచ్చికోనునటులు సంతసించిరి. పిదప సనా 
తనులకు తెలిసెను. “రామస్వామి విధవోద్దారక సభవారి కిచ్చిన వేయి 
న్నూటపదహార్లలో |ప్రతిదమ్మిడికిన్నీ, మాణిక్యము చూడమ్మచేత చయన 
మ్మగారి మేనమామ కూ(తురుకని ముట్టచెప్పించిన చీర రవికెలలో (ప్రతి 
నూలుపోగుకున్నూ విలపించేట్టు చేశాడు సుబ్బారావు అని వారు సుబ్బా 
రావు యోగ్యత నభినందించిరి, 


స్వతంత్రవ్యూహమువా రీమాటవిని అంకమయ్య అనభిజ్ఞతకు అశ్చ 
ర్యపడి “ఆత(డడివరకే చూడమ్మను వరించాండు. పెండ్లి అనేది మా 
మతంలో చేసుకోవాలి” అనిలేదు. అయినా దీనిసత్యాసత్యాలు సుబ్బారావునే 
కనుక్కుందాం. అని అతనికొట ర్‌ట్జెత్తి చూసిరి. ఇంత వటకును వారి 
నడుమనే యున్న సుబ్బారావిపు దేండీ ? 


(జ) 

లతలను జూచి చెట్టును, చెట్లను జూచి లతలును విబుగబూచెను. 
అదేమి చోద్యమో కొండత ౦గేళ్ళంతయు పూవులయి పోయెను. ఎక్కడ 
నుండియో గాలికి పరిమళము పుట్టుకొసివచ్చెను. బుతులక్మీకి తజుగు 
లేదనిపించెను. 

ఒకానొకపుడు తనకు స్వాభావికాహారమయిన పండును మానవుండ 
పుడు రుచిచూచెను. శరీరములందు తేజము కౌనిపించెను. ప్రాణములు 
చంచలము లాయెను. మనోమయకోళము చిగెర్చెను, 


— ఢీ! ఆలా 


జోతిష్కులయు, పంచాంగములయు ప్రాబల్యము హెచ్చెను. 
గ్రహములకు లేని బలమును లంచములు సంపాదించి పెశ్హైను. దానివల్ల 
లగ్నమాత్రమునకు వినియోగము కలిగెను. గృహ ప్రవేశముల తోడను, 
వివాహములతోడను, పక్కణములును, పల్లి యలును, స_త్తనములును 
కలకలలాడెను, 


రామన్వామి యింటిముందు సనాయిపాటయు, పిల్ల ((గోవిపాటయు 
పర్యాయముగా విన(బడ( దొడ(గెను ఆ మేడలో ఒక పెండ్రివారు విడి 
సిరి. ఇల్లుడాకిలి మేడ దొడ్డి సమస్తము జనముచే కిటకిట లాడుచుండెను, 


చావడిరో ఆరగజ మెత్తును, ఇరువదిగజముల చదరమునగు బల్ల 
యొకటి వేయ(బడెను. దానిమీంద మూరె(డెత్తు పరుపును, పెద్దదిండ్లును 
పరప(బడెను దీనిమీద పెండ్లికొడుకు అధిష్టించెను. అతని కదలికకును 
నిమేషమునకును విశ్వాసమునకును అర్ధమెజి(గిన దింట్లును బందుగులును 
మిత్రులును ఆయాయో పనులు సాధించుచుండిరి. చూచుచున్న చూడమ్మ 
కాపెండ్లీకొడు కేడుదీపుల యావలినుండి దండె త్తివచ్చిన రాచకొడుకువలె 
కానిపించెను. 


మేడమీ(దిచావడి ఆలంకార మందిరముగా మాజెను. ధానికిరు 
(ప్రక్కలనున్న గమలు స్నానళాల లాయెను, అలంకారాగారమునందలి 
పెద్దదిల్ల వలువలచే అంగడియయిపోయెను, అపుడే జలకమాడి వచ్చిన 
జలజాకుల అవయవములనుండి పారుదెంచు పలురకముల సబ్బుల యుగ 
గంధము మానవుల కీకాక దానవులకును దగ్గు రప్పించుచుండెను. నిలువు 
టద్దములకడ నిలిచిన మేజాలన్నియు రకరకముల పొడర్లయు, స్నోలయు 
సెంట్లయు పెట్టియలచే నిండెను. ఆటుల ఆయాంధ్రాంగనా మణులంద 
అును విదేశ వస్త్రములు తాల్చి విదీశాంగరాగము లల(దుకొని వివాహ 
పూర్వ రంగమును సిద్ధపరిచిరి. 

పురుషుల స్నానళాల క్రింద. వారియలంకార (గంథమంతయు 
వసారాలో. సబ్బుగూడ వారికిని నాగరికతలో ఒకయంగము. విశేషించి 
పెండ్లికినచ్చిన యెగంధర్వు(డు కుంకుడుకౌయల పులుసుతో తన మోటు 
దనము నితరులకు చూ పెట్టును ? 


పిన్నవారందజును తమతమ చిన్న మంగలిపెక్టైలను ముందిడు 
కొని చేయద్దముల నెదుట నిలువ(బెట్టి సొంత మంగళకర్మతో అంగరాగ 

ములతో తమకును ఆ(డువారికిని అంతగా భేదములేకుండ అలంకరించు 
కొనిరి. వా రందలును కాం(గెసుకు చందాదారులేకాని మాంచెస్టరుకు వారి 
యంగడులే పునాదులు. గ్లాస్లోమల్లాలు వారి నగ్నతకు నగిషీ చేయను. 
ఆయమువలన(గలిగిన పరలోకగాదను చారు కన్యకాపర మేశ్వరిమీ(ద పాణ 
వేయుదురు. 

ఇటులు లక్ష్మీ తాండవమాడుచున్న యీ వివాహవై భవము చూడ 
గనే చూడమ్మహృదయములో నొకానొక యావేశతరంగము చెలరేగెను. 
ఆంతట నామె యేరికిని గానరాలేదు. 


మాణిక్యము (ప్రొద్దుటినుండి సాయంకాలమువలకును సెండ్రి వారిలో 
ఎచట(జూచినను తానయె తిరుగుచుండెను, పెండ్రివా రామెకు కూర్చు 
చుట్టములు. శః తిరునాళ్ళలో ఆతల్లి తన కూ(తురిమాట మటచెను, 


సంధ్యాసమయ మతి క్రమించెను, విద్యు ద్దీపములు వెలు(గుచుం 
డెను. పెండ్లి పెద్దలు వలువలను వెండిబంగారములను నగకట్టును 'వెరికీ( 
దీసి సి సర్దుచుండిరి. “అప్పడు వియ్యపురా తొక నగలపె్తె తెచ్చీ నాణెము 
చేయుటకు మాణిక్యముముందు పెకైను. అవియన్నియు' కన్యకా పరమే 
శ్వరిరూపమును వ్య శ్రీకరించుచుండేను. మాణిక్యము వానిని మెచ్చుకొనెను, 
వానిని తన కూ(తురికి చూప(దల(చెను. ఇంటిలో నెచటను కౌనరాకుండు 
టచే దాసిని సుబ్బారావుగారియింటికి/ బంపెను. దాసి వెనుదిరిగి వచ్చి 
“పొద్దుట్నుంచీ' యిక్కడికి రాలేదన్నారుండీ” అని చెప్పెను. 

మాణిక్యముగుండె గుభేలుమనెను. వెనుక తాము చూడమ్మను 
వెతికిన విషయము గుటుతుదవిలెను. వెంటనే అంతటను వెదకెను. 
కూ(తురు కానరాకుండుట భర్తకు(జెప్పెను. అత(డును ఎదకి వెదకి 
విఫలు( డాయెను. 


ఇంతలో దాసివచ్చి “అమ్మాయిగారు ఆమూల సామానుకొట్లో 
ఉన్నారండీ! ఆయమ్మనుచూ స్తే భయమేసి పరుగెత్తుకొచ్చాను' అని విన్న 
వించెను, 

“ఉరి పెట్టుకోలేదు గది అని రామస్వామి దంపతులు దీపము తీసి 
కొని గబగబ పరు? త్రీరి. ఆదీస పరిమండలము సమీసిం ఏనంతలో తాను 
వ్రాసి వినోదించుచున్న తమపెండ్లి చిత్తరువునుదాంచి లేచి నిలవంబడి--- 
“అమ్మా చోబులేక యిచట కూరుచుంటి'నని గద్గదస్వరముతో పలికెను, 


మాణిక్యము దీప మె_శ్తెను. ఆమె ముంగురులు తడిసియుండెను. 
అసలే పెద్దవయిన కనులు మజికొంచెము పెద్దవయి ప్రత్తికాయలాయెను, 
చెక్కులు “కగురు పులుమంబడినటు లంకను ఈ యాకారమునకు(గల 
యర్ధమును (గ్రహించి మాణిక్యము కూతురిని కౌంగలించుకొనెను. ఆమె 
కంఠోమునుండి అస్పష్టముగా బయలుదేణిన రోదనధ్వని శహుహుహు 
అని శరీరకంపసముగా సర్యవసించెను. 


రామస్వామి యీ శోకమును పట్ట(జాలక యిటులనెను-"అమ్మా! 
ఇంటిలో నొకగదియేని కాళీగాలేదు. నీగదిగూడ నిండిపోయినది. ఈరాత్రి 
బావగారి యింట మన విడిది. ముందు నీ వచటికి వెళ్ళుము.” 


ఈమాటకు చూడమ్మగుండె లదరెను, ఆమెను కౌగిలించుకొని 
యున్న మాణిక్య మా యదరుయొక్క బలవేగముల పరిమాణమును 
లెస్సగా (గ్రహించి యిటులనెను---'అమ్మా। మనకు ఈపూ(ట పాచకు( 
డక్కడ వంట చేస్తున్నాండు. మాకు(గూడా ఇక్కడ పిసరంత చోటులేదు, 
మేమూ అక్కడికే వస్తున్నాము. నీవు ముందు పద.” 


౫ 
(క) 


దేశపురాజులు దక్షిణమున కొనయూపిరితో నున్నంతవజకును 
ప్రజలు తమ బంగారమును తీసికొనిపోయి టంకసాలలో నాణెములు 
కొట్టించుకొని ఉపయోగించుకొనుచుండెడివారు. ఈవిషయమున రాజుల 
కెట్టి హక్కుకలదో ప్రజలకును అటి హక్కుకలదు. ఏదేశములో (గాని, 
యేకాలములో(గాని అనాణెము తనలోనుండు (ప్రాణమును, అన(గా బంగా 
రపు వెలను కోలుపోయెడిది కొదు. 1 

తుగకరాజులు వెండినిగూడ నాదెముచేసిరి. వీరిసమయముననే 
నాణెములదు ద్వైతమత మారంభమాయెను. అపుడు వెండినాణిము 
యొక్క వెలయు, బంగారు నాబముయొక్య వెలయు వానిలోని లోహ 
ములవెలయంతయే యుండెడిది. వాని మాజకముగూడ లోహములవెలనే 
యనుసరించెడిది. 

కుంఫిణీవారుగూడ లాభమును కని పెట్టి ౧౮౩౫ సాలున ఒక్‌ తుల 
మెత్తు తూకముగల వెండిరూపాయను ముద్దరకొట్టిరి. అంతటితో హిందూ 
దేశమున బంగారునాణెముఅన(గా దింగారువి త్తనము నాశనము కాందొడ. 
గెను. 2 పిదప వెండినాణెములే _పైరుచేయందిడెను. ఈరీతిగా ద్వైత 











1. ఈ వ్యవహార మమలులో నున్నయెడల మాజక పుచిక్కులు కలిగించు 
కొనుట కవకాళముండదు, భరతఖండము దివాలాతీయదు. 

2. ౧౮౪౧ సాలున జను లాందోళనముచేయ(గా మొహరు తలచూపెను. 
కొని ౧౮౫౨లో రద్దుచేయంబడెను. ౧౮౬౪ సాలు మొదలుకొని ౧౮౭౪ 
వణకు మరల బంగారునాణె మేర్ప్చాటు చేయవలెనని (ప్రజలు ప్రార్థించుటయు, 
తెల్లవారిలో పెద్దమనుమ్యులు (రాయల్‌ కమిషన్‌) బంగారునాణె మేర్చాటుచేయుట 
మంచిదని వరిష్కరించుటయు, ముఖ్యమంతిగూడ పనిచేయటయు జరిగెనుగాని 
సర్కారువారికి మాత్రము దయరా లేదు. 


(7) alli 


విధ్వంసము (Bimetalism) కలిగి నాదెములకు అ ద్వైత సిద్ది (Mono- 
metalism) కలిగెను. 


సీమలో బఎగారునావెములకే ప్రచారము కలదు. భరతఖండము 
న.దు వెండినాణెముల కే జానుజ్జకలచు. భరతిఖండము సీమకు పలురిక 
ముల పన్నులుకట్టవలెను ఎగుమతి చేయివలెను. దాని కెణ్కడు దిగుమతి 
చేసికొనవలెను. తా నిక్కడనేయు .డి తనకు సీమలోంగల సొంతయింటిని 
భరింపవలెను. 1 తాను సీమలో డబ్బు నిలువచేసికొనవలెను. 2 తనను 
పరిపాలించిపోయినవారికి పింఛను లీయవలెను. ఇటు లెన్నియో రీతులుగా 
సీమకును భరతఖండమునకును లావాదేవీలు కలవు. 


భరత ఖండము సీసకు ఈయంగలిగినది వెండినాణెము. సీమకు 
కోటిపొను లీయువలసియున్నయెడల సీమయొక్క బంగారునాణెములకు 
సరిపోవు నన్నిరూవాయల సీయవలసియుండును. అపుడు వెండిబంగార 
ములలెక్క కట్టవలసియుండును. వానివెలలు రేపటికి మాపటికి మాటు 
చుండును. తడవతడవకు వెలకట్టుటచే ఆలస్యము, నిసుకు మొదలగు 
చిక్కులు కలుగుచుండును. ఈ అపాయము లేకుండుటకు దొరతనము 
వారు ౧౮౭౨-౭౭౩ సంవత్సరములనణుమ కా(దోలు 'రూపాయఇంతి'అని 
ఒక యేర్పాటు కొవించిరి. ఆ “యింతి అంతటితో ఆ(ంగలేదు.3 ఆగదు. 
ఆ(గుటకు వీలును లేదు. రూపాయ విలువ ఒకషిలింగు ఒకటిన్నర 
సెన్నులనుండి రెండు షిల్లింగులవబకును అపుడపుడు మాబుచువచ్చెను. 
ఇంతియకాదు. నాంటిరూపాయయు మాబుచువచ్చెను. నాంటిరూపాయి 
బండబ్బాయి. నే(టిరూపాయ అల్లరి పిల్లకాయ, 


1. Home Charges. 


2. Gold Standard Reserve Paper Currency Reserve 
ఈ, మొ, అనంతము. 


రు. షి, పె. 

8. ౧౮౭౨.౩ నడుమ ౧-౦.౦=౧. ౩ 

౧౮౯౩ లో (కొంతకొలము) ౧-౧౦౨౦ ౧= ౧|| 
పిమ్మట ౧౯౧౭ వణకు (నుమారు పాతి కేండ్లు) ౧-౦౬౦ ౧= 

౧౯౧౯ ౧-౦-౦ ౨౨౦ 

౧క౯ొఎ౨౩ ౧-౦-౦ ౧౬ ౬ 


— bh 


సీమకు యుద్ధనువలన (గాని, వాణిజ్యమువలన(గాని. మణీ దేని 
వలన(గాని చిక్కులు కలిగినపుడు దాని యోగకేమములకొఅకు హిందూ 
దేశముననున్న రూపాయ ఉలికిపడుచుండును. 1 ౧౯౧౯వ సాలున 
రూపాయ రెండుషిలింగులాయెను. దానితో హిందూదేశమునకు ఎగరొప్పు 
పుఖైను. ౧౯౨౭ సాలున రూపాయ షిలింగు ఆబుపెన్నులాయెను. 
ఆది నా(టనుండి నే(టివబకును మాటలేడ. 


౧౯౨౭ వ సాలున భారతలక్ష్మియొక్క దాలఫలకమున భాగ్యాక్షర 
ముల్మువాయు బ్రహ్మమహిమవలనను, టంకసాలయను మాయాగృహము 
వలనను, మాజకమను రేషియో ఇంద్రజాలమువలనను హిందూదేశమునం 
దెక్సుడి సరకక్కడ గుట్టలు పడిపోయెను. దేశపుసరకుకు వెల హెచ్చెను. 
అది దేశములోనే అమ్మకము కానపుడు లా(తిదేశములలో కాదుగదా! 
సీదుసరకుకు వెల తగ్గెను. డబ్బు కనంబిడినంతవటకును అది యిచట 
నిడుదలయాయెను. ఈరీతిగా ఎగుమతి ఆగను. దిగుమతి సాగెను. 
దానివలన ఉన్నంతవటికు డబ్బు ఊడ్చుకొనిపోయెను. 


క్రమముగా పంటల వెల పడెను. సేద్యమునకు విత్తనములవెల 
దుళ్ళుట కష్ట మనిపించుచుండెను. దేశాంత రములనుండి చౌః గా బియ్యము 
మొగలగునవి దిగుమతి కొ(దొడ(గేను. ఇటులు సేద్యగానికి ఎడా పెడా 
దెబ్బలు తగిలెను. 





1. ౭౫౦౦ ఫౌనుల వెలగలబటలను సొందూచేళపు సాహుకారొక(డు 
కొనుగోలు చేనె ననుకొందము. అపుడు రూపాయ ఒకషిలింగు ఆజుపెన్ను 
లుండుచో లక్షరూపాయ లీవలనీయుండును. వెంటనే రూపాయ షిలింగు నాలుగు 
సెన్నులయి కూర్చున్నచో లక్షమీ(ద పండెండువేల అయిదువంద లీయవలని 
వచ్చును. రెండు పెన్నుల మాజకప్పకేడాతో సండ్రైెండువేల _పైచిలు కెక్కు 
వాయెను, 


హిందూ దేశ మే(పేంటట హోమ్‌ఛార్టెన్మ్‌ కింద సుమారు మూడున్నరకోట్ల 
పౌనులు సీమ కీయవలెను. రూపాయ రెండు షిలింగుల సింహా ఏనముమీ (దినుండి 
గబాలున షిలింగు నాలుగుపెన్నులకు దిగినచో సుమారు పదియేనుకోట్ల యేబది 
యయిదులక్షల రూపాయ లెక్కువ యీయవలనీయుండును. ఈరీతిగనే రిజర్వు 
దాంకుకని, పింఛన్లకని, దిగుమతికని భరతఖండ మిచ్చునది గుమ్మడికాయ. 
పుచ్చుకొనునది అవగింజయు లేకపో(గా చేతిది వదలును. ఇదీ మాజకప్ప 
రహన్యము, 


పంటలుగల కొటకమిటులు భయంకరముగా వ్యాపించెను. భూదేవి 
వెల కోలుపడెను. వడ్డీవ్యాపారిము చేయువారు వాపోయిరి. బుణ(గ్రస్తులు 
బుణదాతలకు దొంగలయిరి. కర్షకులకు కాల'సేతు లాడకపోయెను. 
మరలుఆ(గెను. సాహుకారులు దివాలాతీసిరి. ఈక్షొమబాధ రామస్వామిని' 
బాధింప కుండునా? 

అత(డు రెండుమూడు నెలలలో చిల్లరదుకాణమునకును మరల 
కును గలిగిన నష్టమును సవరించుకొన(గలిగెను. మరలను మూసివయి 
చెను. కోస్తా వ్యాపారమును ఎ త్తివేయుటకు చెన్నపట్టణమున తనకున్న 
అంగడిని సరకును చూచి సిబ్బందితో ఆలోచింప( దల(చెను. 

అతనికి ఈ శౌమబాధకిన్న మలియొక పెద్దబాధ కలదు. అల్లు 
డున్నా(డు. కూ(తు రున్నది. కాని పెండ్రిమాట తలపెట్టుటకు వీలులేదు. 
కొన నత(డు దీర్హముగా నాలోచించి కొన్నాళ్ళపాటు కాంపుర ముండుటకు 
చెన్నపురికి ప్రయాణము క ళ్లైను. 

చెన్నపట్టణము చేరిన మజుసటి రోజుననే చూడమ్మ మైత్రమ్మను 
కలిసికొనంగోరను. కాని అది యొనంగూడకపోయెను. మగనికి విడాకు 
లిచ్చి ఆమె బొంబాయిలో మజియొక వరుని అన్వేషించుచున్నదని సుబ్బా 
రొవువలన చూడమ్మవిని పరితపించెను. 


(అ) 

సుబ్బారావుతండ్రి వీరేసు. రామస్వామితండ్రి వెంక కేసు. ఈ 
యిరువురది ఉమ్మడి వ్యాపారము. 

మహాయుద్ధము జరుగుచున్న సమయమున ఇనుపవర్తకము విరి 
విగాచేసి వీరు లక్ష లార్జించిరి, ఎవ(డో గోసాయి యిచ్చిన పసరుహూసి 
యినుసరేకులను వీరు బంగారపు రేకులుగా మార్చిరని లోకు లనుకొనిరి. 

వెంకటేసు కుబేరుని జయింప(గోరినటులు పరలోకమున కరిగెను 
పిదప రామస్వామి తండ్రి సాగించిన వాణిజ్యమున కందుకొనెను. రామ 
స్వామి సత్యసంధతకును, సూక్షబుద్ధికిని అబ్బురపడి వీరేను విడిపోలేదు, 

కొలందికాలములోపలనే వీరేసుకు జబ్బుచేసెను. ఆత(డొకనా(డు 
రామస్వామిని బిలిచి “అబ్బాయి?! దిక్కులేని నా కుర్రవాకీ, వా(డివాటాను 
నీచేతిలో పెట్టి ఎన్ని కష్టాలువచ్చినా మావా(డికీ, మావా(డివాటాకూ నష్టం 

కలిగించవని నమ్మి నేను మీ నాయనగారిలో వాటా పుచ్చుకోడానికి పోతు 
న్నాను. నీవు ఇందుకు ఒప్పుకోకపోతే నా కక్కడ వాటా సులభంగా 
దొరకదు" అని చెప్పెను. 

ఇది అంత సులభముగా ఒప్పుకొన(దగినదియుకొదు, ఒప్పుకొన 
కుండ (దగినదియు కాదు. కౌవున రామస్వామి మిన్నకుండెను, 


వీరేసు ప్రాణములు ఫోలేదు. అవి అతనినేకాక చూడవచ్చిన 
చుట్టాలనుగూడ బాధింప(దొడ(గెను. “ ఉమ్మడివర్తకాలలో లాభనష్టాలు 
సమంగా పంచుకుంటారుగాని ఎవ్వరూ లాభాలే పంచి పెట్టరు. ముసలివాళ్లు 
డబ్బుమీ(ది తీపిచేత ప్రాణాలు వదలలేక అలాకోర్తారు. కాస్త అల్లాగేనని 
రామస్వామి తలఆడిస్తే ముసలా(డు సుఖంగా ప్రాణాలు వదులుతా'(డని 
అందబును అనిరి. రెండుమూ(డురోజులు చూడలేక చూడలేక రామస్వామి 
ఒప్పుకొనెను. రామస్వామి ఒప్పుకొన(గనే వీరేసు వేంకకేసులో వాటా 
పుచ్చుకొనెను. నా(టినుండి నే(టివణకును వారి దాణిజ్యము ఉమ్మడిగనే 
వచ్చుచుండెను. 

౧౯౨౯-౭౦ సాలులనడుమ లో(గడ నిలువచేసి యుంచుకొనిన 
వడ్లు బియ్యము ప్రత్తి బట్టణ మొదలగు సరకంతయు వారి ఉమ్మడిలక్ష్మీకి 
హడలు పుట్టించెను. పెట్టుబడులకు చేంటలంత చేలు కట్టుకొనవలసి 
వచ్చెను. ఈయవలసిన అప్పులను పెసలతో చెల్లింపవలసివచ్చెను. మహా 
యుద్ధమువలనను, వెండినాణెములవలనను, మాజకవు మాయవలనను 
లక్ష్మీకీ క్షయ అంకురించుటచే కొనువారులేక కో సాసరకంత యు గోదాము 
లలో క్రుళ్ళిపో(దొడ (గను. 

రామస్వామి చెన్న పట్టణమున కాలు పెట్టినది మొదలు గుమాస్తాలచే 
చుజుకుగా పనిదేయించి లెక్క_లన్నియు తయారు చేయించెను. చదువుకు 
భంగము కలుగునని యింతవటకును సుబ్బారావుకు ఈ విషయ మిసుమం 
తయు తెలుపలేదు. 
మాణిక్యం పట్టుపట్టి సుబ్బారావును పూ(టకూళ్ళయింటికి పోకుండ. 
జేసెను. అత( డెక్కడ తప్పిపోవునో యని చూడమ్మ అతని చదువులలో 
కొంత పాలు పుచ్చుకొనెను. 
ఈ వ్యాపార మంతయు పెండ్డియాడి తీరవలయునను నిర్భంధ మే 
యని సుబ్బారావనుకొని నప్వుకొ నెను. “రామస్వామిగాని మాణిక్యముగాని 
(8) మప కస్త... 


తుదకు చూడయు(గాని యీ ప్రస్తావన చేయనిదే నే నేలకల్పించు కొనవల 
యును ? కందకు లేని దురద చేమకేల ? ఆని యతడు తలపోసెను 


అంతలో సెలవులు వచ్చెను, సుబ్బారావుకు ఇంటికి పోవలయునని 
లేకున్నను నాలుకమాత్రము ఆ కాసంతమాటను వెడల గ్రక్కెను. 


మాణిక్య మిటులనెను_ఇల్లంతా ఇక్క డేవుంటే అక్కడికి వెళ్ళడ 
మేమిటి ? అదీగాక ఇవికొద్ది రోజుల సెలవలాయె, వెళ్ళడము రావడమూ 
హడావిడే కాని అక్కడ మరేమీ విశ్రాంతివుండదు. అదిన్నీగాక ఆక్కడ 
పూటకూళ్ళమ్మ మెతుకులు తినిపించడం నా పనికాదు. ముఖ్యంగా ఈ 
కారణంచేత నే నక్కడికి వెళ్ళనియ్యను. 

చూడమ్మ రహస్యములో నిటులనెను-_' వెళ్ళందలంచుకుంకటే తొం 
దరగా వెళ్ళండి, మే మిక్కడ ఉన్నామనిమాత్రం జ్ఞాపకం ఉంచుకోండి ” 

సుబ్బారా విటులనెను “జ్ఞాపకం ఉంచుకోకపోయినా ఎలాగూ 
కాలేజీకి రావలసివ స్తుంది, ఏం? 


చూడమ్మ యిట్లనెను “జ్ఞాపకం ఉంచుకోకపోవడమనేదే కలిగితే 
ఇక్కడ ఉండీకూడా జ్ఞాపకం ఉంచుకోకుండా ఉండచ్చు.” 

నవుకరు వచ్చి“అయ్యా, తమర్శి రామస్వామిగారు ఒకసారి 
దయచెయ్య మన్నారు అని మనవి చేసెను. ఆ మనవితో సుబ్బారావు 
మొగము సుద్దవలె తెల్ల(బిడెను, వెంటనే ఆత(డు చూడమ్మ కేసి చూచి 
“ఇదిగో వస్తున్నాను పది అన్‌ అనెను, 


సుబ్బారావు వెళ్లువటికు టండె(డు లెక్కల పుస్తకముల నడుమ 
రామస్వామి కూరుచుండి యుండెను, 


అత (డు సుబ్బారావుని జూచి “కూర్చో” అనెను. సుబ్బారావు గుం 
డెలు దడదడ కొట్టుకొనెను. ఆత(డు దీర్హాలోచనతో కూరుచుండెను. 


రామస్వామి యిటులనెను-'మీ నాయనగారూ మా నాయనగారూ 
చాలా గడించి మనకుఇచ్చి కాలం చేశారు. మీ నౌాయనగారు పరంపదిస్తూ 
సీ విషయంలోనూ నీకాతావ్యాపారాల విషయాలలోనూ నమ్న నమ్మారు. 
వారు నామీ(ద వుంచిన నమ్మకానికి నీవు ఇపుడు పరీక్షకు(డవు కావాలి. 
ఎంచేతనం'పే ధరలు పడిపోయినవి. ఆర్థిక రాజ్య మరాచక మయిపోయింది. 
వ్యాపారము దివాలాలోకి వచ్చింది.” 


— 56 — 


'మిమ్మన్ని నేను పరీక్షచేసేపాటివాడినా? ఆది ఆలావుంచి ముందర 
చేయవలసినపని యేమిటో చెప్పండి.” 


“ఈ లెక్కలన్నీచూచి చక్కగా మనస్సుకు పట్టించుకో. తరువాత 
నా యభిప్రాయం చెపుతాను. సీ అభిప్రాయము చెబుదుగాని; లెక్కలు 
చూచుకొన్న తరువాత ఆసలు యెవరి అభిప్రాయాలతోటి పని ఉండదు.” 
అని రామస్వామి సుబ్బారావుచేతికి కాతాపు_స్టక మిచ్చెను. 


చివరయంకెలు చూడ(గనే సుబ్బారావు గుండెదడ ఆగె(ను, వీరేసు 
చనిపోయిన తేదీమొదలు నే(టివరకు వచ్చిన లక్షలకొల(ది నష్టమంతయు 
వెంక'టేసు వాటాకుమాత్రము కట్ట(బడెను. వీరేసు చనిపోవు “ శేదీనాండు 
ఉన్న మూలధనము వడ్డితో నిలివయుండెను. 


సుబ్బారావుకు గుండెదడ అడ(గుటయేగాక ఆశ్చర్యము కలిగెను. 
పిమ్మట లో(తుగా ఆలోచించి లోపలఇటులనుకొనెను. “ఇది రామస్వామి 
ఐహికౌన్ని ఆముష్మికాన్ని కూడా సంపాదించడానికి ఎత్తిన ఎత్తు. నష్ట 
మంతా తాను పంచుకొని లాభమంతా నాకిచ్చినా రేపిదంతా తన కూతురే 
అనుభవిస్తుంది. రామస్వామికి సర్వస్వమూ వాకట్లోంచి పోతూందికానీ 
వెంటనే దొడ్డిదారివి తిరిగివస్తుంది.” 


ఇటులత (డు రామస్వామిఎత్తును (గ్రహించి పైకి ఇటులనెను, “నష్ట 
మంతా మీరే కట్టుకుంటే ఇ(క ఉమ్మిడివ్యాపార మనేది నేతి బీరకాయ. 
కౌ (బట్టి నష్టములో నాకు ఎలా పాలు లేకుండా పోతుంది?” 


“నాయనా ! వివేకవంతులు మాటాడ వలసినమాట చెప్పినందుకు 
నిన్ను ఆశీర్వదిస్తున్నాను. కాని మీ నాయనగారు పోతూ పోతూ.._మా వా( 
డికీ మావా(డి వాటాకు ఎంతకష్టంకలిగినా నష్టం కలిగించవని నమ్ముతు 
న్నాను---అని నిన్ను సీవాటాను నా కప్పగించారు. నే నందుకు అచ్చు 
కున్నాను. అదుగోచూడు మీ నాయనగారు పోయిన శేదీని కాతాలో తల 
మీ(ద ఆవాక్యాములే కన(బడుతాయి* అని రామస్వామి కాగితము తెరచి 
యిచ్చెను, 


సుబ్బారావు విప్పారిన నేత్రములతో ఆయక్షరములు చదువుకొనెను, 
ఆతని కనులు చెమర్చెను. 


ఆర్‌ క్‌ చలా 


(గ) 

రామస్వామిచేత దర్మ్శమును నాలుగు పాదములతో నడిపింప(గలం 
దులకు సుబ్బారావు పూనుకొనుటచే నతనికి ఇంటిదెస మొగము పెట్టుటకు 
వీలుగలుగలేదు. అత(డు రామస్వామి సత్యసంధతను మాణిక్యం ముం 
దును, చూడమ్మముందును బహిరంగముగా చాజను. తుదకు ఇసుమం 
తయు బలవంతము లక్క_జలేకయే తనతండ్రి పోపునా(టికి నిలువయున్న 
ధనమును వడ్డితోకలసి పుచ్చుకొనెను. 

సుబ్బారా విందులకు చాల లుకలుకలు పడవలసి వచ్చునని లోలో 
పల బాధపడుచుందెను గాని అప్రయత్నంగా ఆపని నెరవేజెను. ఈ లాభ 
మంతయు అల్లునికి అరణమని అత(డు లోలోపల నన్వుకొనెను 


“సుబ్బారావుకు నష్టము పంచకుండి.ట తెలివి తక్కువ, విశేషించి 
కూ (తురుపెండ్రి మాట కను(గొనకుండ ముందుగానే ఈపనిచేసి కూరుచుం 
డుట శుద్ద తెలివితక్కువ. వ్యాపారస్తుండును, అందులో పెండ్లి చేయవల 
సిన వాండును ఈపని చేయుటయా?” అని మాణిక్యము కాదారము తెచ్చు 
కొని మగనితో చెప్పందలంచు కొనెనుగావి, యాలోచించి యాలోచించి 
“చూడమ్మ పెండ్తియంతయు ఇందులో ఇమిడియున్న”దని (గ్రహించి తన 
కాదారమును తిప్పుకొనెను. 

“ఒక పెద్ద మొత్తమునకు దావా పడుటకు సిద్ధముగానున్న" దని 
వచ్చిన తంతిని చూచి రామస్వామి వెంటనే యింటికిబయలుదేరి పోయెను. 
కుటుంబముతో వెళ్ళుట కతనికింకను వీలుచిక్కలేదు. చెన్నపట్టణములోని 
ఆఫీసును సిబ్బందిని ఎత్తివేయవలయును. సుబ్బారావు బుణశ్రేషమునకు 
ఇల్లు, వాకిలి, అంతయును ఆమ్మవలయును. మింజుమలె సుచ్బారావే కట్టు 
కొన(గల(డని అతని అభిప్రాయము. 

సుబ్బారావు కాలేజికి పోందొడ(గెను. సంతోష బలమున నతడు 
రెండుమూడు రోజులలో ఊరిపోయెను. పరీక్షలు సమీపించుచుండుటచే 
నత(డు నిర్విచారముగా విద్యావ్యాసంగము చేయ(డొడంగెను. 

చూడమ్మ చిక్కెను, ఆమెకపోలములు పాలతో తుడువ(బడినటు 
లాయెను. శరద్రాతియందలి వేగుజామున పండ(బాజీన వెన్నెలడా లొకటి 
యామె శరీరమునుండి వెలువడెను. విషయములలో రసమును, భూత 
ములలో భూమియు నామె నెక్కువగా నాకర్షించెను. క్రమక్రమముగా 


గమనమునందు మాంద్యము హెచ్చెను. సుబ్బారావును చూడగనే యామె 
కెన్న(డును లేని సిగ్గు పుట్టుకొని వచ్చెను. మజు నిముసముననే తగ్గి 
యామె యతని నదేపనిగా చూడ దొరకొనెను, ఇటువంటి కూతురిని 
జూచి మాణిక్యం మిగుల భయపడెను. 

సుబ్బారా వొకనాడు చూడమ్మను జూచి యిటులనెను“పరీక్షలు 
పరుగులెత్తుకొని వచ్చుచున్నవి. నాకిచట చదుపుసాగదు. దీనికినీవే సాక్షివి. 
వేరొకచోట గదియొకటి అద్దెకు, దీసికొనవలయునని యున్నది. 


చదువు సాగనిమాట నిక్క మే. వేరొకచోటికి వెళ్ళినచో తనకు తన 
తర్గిదండ్రులముందు చులక(దన మెక్కుడగుటయు నిక్క మే. ఇప్పుడీ చుల 
క(నదనమును భరించుటకం టె పరీక్షలో అతని ఆపజయమును భరించుట 
చాల( కష్టము. కావున చూడమ్మ నట్టునట్టుగా ఈ క్రింది నియమములతో 
అంగీకరించెను. * ౧. గదిదాపుగా ఉండవలయును ఇంచుమించు కన(బడు 
చుండునటుల. ౨. ఆహారమును ఉపాహారమును తన చేతినుండియీ 
(గ్రహింపవలయును. 3, నిద్రకు హానికాకుండా చదువుకొనవలయును.” 

సుబ్బారావీ నియములకు కడు సులువుగా లో(బడిపోయెను. అంత 
దవ్వును అంత దాపును కాని మేడయొకటి తీసికొనెను. 


మాణిక్య మిందుల కంగీకరింపంజాలకపోనుగాని చూడమ్మ నచ్చ. 
జెప్పుటచే ఒకటి రెన్నాళ్ళలో సమ్మతించెను. మంచిరోజు చూచి సుబ్బా 
రావు నూతన గృహప్రవేశ మొనరించెను. 

అత(డు పది పదియేను రోజులలోనే చూడమ్మ నియమావళి 
నుల్లంఘించెను, అత (దు రాత్రి రెండుగంటలవరకును కంటిలో పుస్తకిము 
పెట్టుకొని కూరుచుండెను. పూ(టకూళ్ళ యింటినుండి ఆన్నపానముల 
రావించుకొన( దొడ(గెను. 

చూడమ్మ మిగుల ప్రయత్నించి వంటలక్కచేత తానే అన్నపానము 
లంప(గలిగెను గాని నిదురకు ప్రొద్దుపోకుండ చేయ(జాలకపోయెను. ఈ 
నియమమునుమాత్ర మత (డుల్లంఘించు టామె కుల్లాసజనక మే యాయెను. 

మాణిక్య మిందులకు లోలోపలనే కంకుకొనెనుగాని యిసుమం 
తయు పొక్కలేదు. బుణములు, నష్టములు. కష్టములు, వంశగౌరినము 
లోనగువాని బాధలన్ని(టిని అమె లోలోపలనే యనుధవించుట చక్కగా 
నేద్చకొనెను. 


— రీకీ జా 


(ఘ) 

“సత్యసంధు(డు సత్యసంధు( 'డని లోకులేకొక బుణదాతలుగూడ 
రామస్వామిని కొవియాడిరి. “ధర్మరాజు” ఆని కొందరతనికి బిరుదిచ్చిరి. 
“కలియుగ జాజలి' యని కొందటు కీర్తించిరి. 

చెన్నపురినుండి వచ్చిన సుబ్బారావు రామస్వామి (ప్రస్తావించినంత 
మాత్రముననే చెన్నపట్టణములోని మేడలు మిద్ధెలేకాక యిచటి మేడలను 
మిద్దిలను తన బుణము క్రింద కట్టుకొని ఊరివెలుపట తనకున్న యొక 
చిన్న పూరింటిని రామస్వామికి దానముచే సెను. 

ఈరీతిగా అప్పులలో ములి(గిన రామస్వామికి జుట్టుమాత్రము 
కన(బడెను. 

లోకమునం దెపుడును రెండుపక్షము లుఎడకపోవు కావున “మేడ 
లను మిద్ధెలను మరలను మాయచేసి” ఒకటికాదు" రెండుకాదు, పదిలక్షల 
డబ్బు కూతురిపేర దాచుకున్నాండు. నష్టమంతా తానే పంచుకున్నాడని 
"ఘోషేకాని రేపు కూతురిద్వారా లాభమంతా గుంజుకుంటా(డు” అని 
కొందటు అనక మానలేదు. 

రామస్వామి రెండుపక్షములకును తలయొగ్గి సుబ్బారావు తన కొన 
గిన ఇంటియందు కౌ(పురము పెట్టెను. కొల(దికాలములో కూ(తుని 
భార్యను తీసికొని రాదల(చెను. 

సుబ్బారావు పరీక్షలో గెలుపొందుట ముందు చూచినది చూడమ్మ. 
ఆమె తానే ప్యాసయినటులు సంతసించెను. మాణిక్య మంతకంటే. 

చూడమ్మ వెంటనే సుబ్బారావునకును, రామస్వామికిని తంతి 
యిచ్చెను. దానికి (పతిఫలముగా వారి సంతోషమును ఆమె తంతివలననే 
యందుకొ నెను, 

కన్యలుకలవారు పలువురతని పరీక్షలో విజయముకొటకు కాచుకొని 
కూచుండిరి. అతనికి తల్లిలేదు తండ్రిలే(డు. పైవా రెవరును లేరు. 
అత(డు బంగారు పిచ్చుక, పె(గా పట్టభద్రుండు. ఎవరతనికి పిల్లనిచ్చుట 
కుయికరు ? ఎవతె యతనిని చేసికొనవలయునని యుబలాటసడదు ? 


అతనియింటిలో కన్యకలసంత యేర్పాటు చేయంబడినటు లయి 

పోయెను. పల్లెలనుండి బి స్తీలనుండి తండ్రులతో అన్నలతో తమ్ములతో 

కన్యలు వచ్చి పడుచుండిరి. “సుబ్బారావుకు పెండ్లికూ(తురు ఇదివరకే 
— 60 ~~ 


స్థిరపడిపోయింది, కట్నంకూడా ముట్టింది' ఆను (ప్రవాదమును కన్యాదాత 
లందజును వినుచుండిరిగాని వారి ప్రయత్నములను మాత్రము వారు 
మానలేదు. 


పలనాటినుండి చెంచయ్య యను లక్షాధికారి పెండ్రికావలసిన తన 
కూ(తురిని, పెద్దకూ (తురిని. పెద్దకొడుకు ను తీసుకొని సుబ్బారావు సంతకు 
వచ్చెను, కన్య చెంచయ్య వెనుకను, పెద్దకూ(తురు పెద్దకొడుకులు 
ముందు నిలువబడియు(డిరి. కన్యకు పం గైండేండ్తు ఉండవచ్చును. పెద్ద 
కూతురికి ఇరువది. ఆమెభర్త చిన్ననా(డే పోయెను. దానివలన ఆమె 
శరీరమున బంగారుదినును రెట్టిగా నుండెను. శనీరముగూడ హృష్ట 
పుష్టముగా నుంచెను. పెద్దకొడుకు పదునెనిమిదేండ్తవాండు. అతనికి 
మెదడు తిన్నగా పెరు(గలేదు. దాని లోటును శరీరము భ_ర్రీచేసికొనెను, 


చెంచయ్య ఇటులనెను--“వీండు మాపెద్దో(శు. చచువు సంయలు 
తక్కువ, కాకున్న మాపల్లెటూళ్ళల్లో మీ చదువులు దిగుమత కావుగదాండి; 
ఇదినా పెద్దపిల్ల; తల చెడింది. ఇదండి నా సంసారపు ముచ్చట. 

“నాకాతా అంతా కట్నం సెటతాను. నడవళ్ళన్నీ నడుపుతాను, 


ఇంకా తమకోరికలు తెలపండి” అని నాణెమును చూచుకొన(గలం 
దులకు తన వెనుక దాంగియున్నను పట్టిపగటిని నట్టనడిరేయినిగా జేసి 
వయుచుచున్న తన కూతురిని మెల్లగా చేంపను లాగినటులు ముందరికి 
లాగెను, 


విధవపిల్ల తనయింట వంటలక్క. యగుననియు, పెద్దపిల్ల (డు 
పాలేరుపని చేయ(గల(డనియు సుబ్బారావు గ్రహించెను. ఇది యంతయు 
ఆర్జికముగా వాటముగనే యున్నదని యత డనుకొనెనుగాని కన్యకాని 
పింప(గనే ఆతని సౌందర్యబోధ కవమానము కలిగెను. ఏలయనంగా 
చెంచయ్య దేశవాళీమనిషి. స్వస్థాన వేషభాషలలో అతనికి లోభము 
మెండు. 

పెండ్రికూంతురి శిరస్సుమీంద సూర్యు(డును చంద్రు(డును కలరు, 
(బంగారపు నగలు) బ్రహ్మరంధ్రము దిగువ అర్ధచంద్రుండు. జడ క్రింద 
భూగోళమువలె జడకుప్పెలు. చెవులకు జూకాలు. ముక్కున అడ్డబాస, 
ఏంబది శేర్ణ బంగారపుకమ్ములు . ఒడలంతయు ఓతప్రోతయులయి యుంచెను. 

ఉమ en 


ఆ దింగారములోనుండి ఒకానొక నలుపు నిప్పురోనుండి పొగవలె 
కానుపించుచుండెను. 

“చూడమ్మ సౌందర్యాగారమున కీపిల్ల దిష్టిపిడత అని సుబ్బారా 
వనుకొనెను. ఇటులనుకొనినను ఆతని యాకారముగాని, యింగితము 
గాని యిసునుంతయు తొణక లేదు. “ఆలోచించి ఉత్తరము వాయిఎతును" 
అను మామూలుమాట ఆతి(డన(*నే చెంచయ్య పిల్లికూనవలె వెడలిపో 
యెను. ఇటులొకిరొకరే తమతమ కన్యకలతో తిరిగి పోవుచుండిరి. 

ఒకనా(డు కుంచాల ఆంకమయ్యకూ (తురి సౌందర్యమును ప్రదర్శించు 
టకు సాహసించి సున్చారావింటికి వెళ్ళెను. సుచ్చారా వెదురువచ్చి యెమ్మె 
ల్సీని లోనికి. గొంపోమెను. “ఆంకమయ్యగారి కూ(తురు అన్నివిధాలా 
చూడకు చెల్లెలు" ఆని అత(డనుకొనెను. 

రెండుమూడు గంటలసేపు వారు మాటలాడుకొనిన మాటల 
సారాంశం ఇది: 'నానము చెలామణి యాయెను. కొని బేరము తెగలేదు. 
ఆదియు తొందరగనే తెగ(గలదు. ఏలయనగా పెండ్లికుమా_ర్తె మాతా 
మహి చాల ధనవతి. ఆమె కెవరునులేరు. 


పెండ్లి పరాసురాజ్యమునందు(గాని, మొగలాయి రాజ్యమునందు( 
గాని ఒకరోజు జరుగును, ఆయిదురోజు లింటికడ జరుపు పెండ్రికగు 
వెచ్చములో ఈ యొకరోజు పెండ్రివెచ్చమును తీసివేయ(గా మిగిలిన 
ధనము పెండ్రికొడుకుకు చేతికట్నము. మగపెండ్రివారివెచ్చ మంతయు 
ఆడు పెండ్లివారే భరింపంగలరని వేలుగా తెల్చనక్కణ యుండదు. ” 


(జ) 
తంతి అందిన వెంటనే సుబ్బారావు స్వయముగా వచ్చి పాణీ (గహ 
ణము చేయంగలండని చూడమ్మ ఆశంచెనుగాని దానికి బదులుగా రామ 
స్వామి వచ్చెను. సుబ్బారావు రాకున్నను అతడు పరీక్షలో గెలుపొంది 
నందులకు వారు విందు కావించుకొనిరి. 


తనకూ(తురు ఇంటికి పోవుదమని నోరు పాఖనయిచు కొనకముందే 

రామస్వామి పయనము తూ(గించెను. నిదురలేకయే వారందలును మూడవ 

తరగతి బండినుండి దిగిరి. రైలు చిగంగనే చూడమ్మకును మాణిక్యమున 

కును ఆశ్చర్య విషాదము లుదయించెను, ఏలయనగా వారి సొంత 
0 


మోటారు సైషనుకు రాలేదు. అది రాకపోయినను సుబ్బారావయినను తన 
కారు తీసికొని రాలేదు. మజియొక విశేష మేమన(గా రామస్వామి గుర్రపు 
బండియైననుకాదు. ఎద్దుబండిని బాడుగకు కట్టించెను. ఇంకొక విచిత్ర 
మేమన(గా బండి తమ యింటిదారిని బోక మతీయొక దారిని బడిపోవు 
చుండెను. 


“బండి పాత పేటలోకి పోతూంది, జనములవారి వీధిలోకి పోనీ” 
అని మాణిక్యమనెను. 


బండివా(డు నొచ్చుకొని యిటులనెను--" అయ్యగోరు పా(త పేటకు 

తోలమన్నారుండ్షీ,' 
పేటలో ఏముంది?” 

బండివెనుక తలవంచుకొని నడచి వచ్చుచున్న రామస్వామి యీ 
తూరి యిటుల సమాధానము చెప్పెను. “మనయిల్లు సుబ్బారావుకు కట్టి 
అప్పుతీర్చాను. పాంత పేటలో ఒక యిల్లు ఆతడు మనకు ఉచితంగా 
ఇచ్చాడు.” 

మాణిక్యం గుండెలలో రాయిపడెను. ఆమె కన్నులనుండి జలధార 
లారంభించెను. 

దిండివాడిటులనెను--'అయ్యోోరు ధర్మరాజులు కొమట్టి దమ్మిడీలతో 
బుణాలు తీర్చేశారు. బాపనయ్యగారు దివాలాకీసి రెండులచ్చల ఆ _స్పిపరు 
లయ్యారు. ర త్తంగోరుమటుక్కు ర త్తంగోరు ఉన్నవీ లేనివీ కలబోసి పది 
లచ్చలకి లెక్కచెప్పి అయిదు లచ్చలు ఆంకాలుగారు యెన కేసుక్కూ 
కుండారు. రాంసాంయిగోరు సత్తైఅరిచ్చందుడి కాలంవోరు కామట్టి సుబ్బా 
రావు వొద్దన్నా లాబాలు ఆరున కిచ్చేసి యీరేసుగోరికి తామిచ్చిన మాట 
నిలబెట్టుకున్నారు. ధర్మరాజులల్లె అరణ్యవాసం మొదలెట్టి మాబ _స్తీకల్లా 
సత్తావతారంగా మాపేటలో వెలిశారు. మాకు మీరే దేవతలు, దుక్కపడ్‌ 
కుండమ్మా దుక్కపడకండి. కట్టకాలం.' 


ఈమాటలువిని మాణిక్యము కన్నీటిని కొనగోటితో చిమ్మి వేసెను 
“చెడ్డకాంపురమునకు ముష్పేమిటి?' అనియామె లోలోన ననుకొనెను. 


కొంత సేపటికి వారిబండి యొకగొందిలో ప్రవేశించెను. దారి కిరు 
వైపుల మేంకలును గొజియలును పరుండియుండెను. చెడిపోయిన బండ్లు 
అటునిటు పడియుండెను. కమ్మర కొలిమిలోని బూడిద ఎగిరివచ్చి కన్ను 


లను, ముక్కులను కమ్ముకొనుచుండెను, ఆ ప్రదేశమేనా(డును మునిసి 
పాలిటివారి మొగమెలు(గదు. 


దిండియా(గగనే రామస్వామి యింటికాళము తెజచెను. చూడమ్మ 
యును మాణిక్యమును ఆయింటిలోనికి పోవెజచినటులు వాకిటనే కొంత 
"సీపు నిలిచిరి. బండివా(డు సామాను లోపల. బెట్టినపిదప తలవంచుకొని 
తల్లి బిడ్డ లికువురును గృహ ప్రవేశ ముయిరి. 


బండివా(డు బాడుగ అడుగకుండ(గనే వెళ్ళిపోవుచుండెను. గామ 
స్వామి వెలుపలికివచ్చి వానిని పిలిచెను. పిలువు వినపడ(గనే యతడు 
మజీంతవడిగా బండితోలుకొని అదృళ్యుండయిపోమెను. అనంతమగు ఆ 
శూన్యములందు నిలువ(బడిన రామస్వామి కనులనుండి బాష్పములును, 
కంఠమునుండి యొకానొక ధ్వనియును వెలువడి వెంటనే నిరుద్ధమామెను. 


సూర్యచందు లిరువురును కట్టి వేయ(బడిన ఆ యింటిలో నెన్న. 
డును ఎండకన్నెలు(గని ఆతల్లి విడ్డలెటులు (ప్రొద్దు (గుంకించిరో వారికే 
తెలియవలయును. పగలంతయి సూర్యునిచే పరిశోధింపబడిన ఆ యిల్లం 
తయు నిపుడు చంద్రుని పరమాయెను. 

ఈ పరిణామ మంతయు చూడమ్మను కదిలించ జాలియుండలేదు. 
సుబ్బారావును జూడ(బోవ తలి దండ్రులు యనుమతి నడుగుట ఆమెకు 
కొంచెము లే/;తగా( దోంచినను అది విధియాయెను. ఆమె కోరుటయే 
తడవుగా వారి యంగీకారము బడయ(గరలిగెను. 


క్రొత్తగా వెల్ల వేయబడిన రెండుమేడ లావెన్నెలలో తళతళలాడుచు 
ఆమెమీ(ద గాంధీర్యమును ప్రకటించెను. మాటాడకుండ మేడ యెక్కుచు 
చూడమ్మ నిండుగంగవలె కలకలలాడెను. 


చంద్రు(డుదయించెను. నిండుబున్నమ, పండు వెన్నెల, తలి 
తండ్రుల యాశీర్వాదము. కోరుకొనిన కొమరు(బ్రాయమువాడు. గంధర్వ 
కన్యవలె చూడమ్మ మేడయెక్కెను. 

సుబ్బారావు వెలవెలపోయి మరల గాంభీర్యము తెచ్చుకొని యెదు 
రుగా రా(దొడ(గెను. 

“అక్కడనే అక్కడనే' అని చూడమ్మ చూపుడువే లెత్తెను. 
సుబ్బారావు జంకి నిలువ(బడ (గనే 

“మన పెండ్రికి సుముహూర్త మెపుడు?' అని చూడమ్మ అడిగెను, 

“నీకు బారసాల చేయవలయునుగాని పెండ్లి యేమిటి?" 

“నీవేమి చేయ(దల(చుకొనినను చేయ(గలవు. కొని నీవు లోంగడ 
నాకిచ్చిన మాటను చెల్లించుకొనవలెను.” అని చూడమ్మ అనెను. 

“అందజును మీ నాయన లగుదురా? దానికేమిగాని పెండ్లి మాటయే 
రానపుడు నీవు నాతో తప్పుచేసితివి. ఇ(కముం దింకొకరితో(గూడ 
చేయుదువనుటకు ప్రమాణాంతర మక్కరలేదు. ఇట్టి నిన్నెవరు పెండ్లాడు 
దురు?' అని సుబ్బారావొక శుభలేఖతెచ్చి చూడమ్మచేతిలో (కుక్క 
బోయెను. 

“ఆయి. 

సుబ్బారావు వెనుకడుగు వేసెను. 

“ఏమిటి? తప్పా?” 

“ముమ్మాటికి”. 

“అది తప్పే ఐనచో ఆ తప్పంతయు నీదికాదా?' 

“మగవానికి తప్పేమిటి? 

“వాహ్వా. నీకు సిగ్గుకూడంబోయినది. ఓయి స్వార్ధపరుండాః 
పెండ్లి పీటలమీ(ది కుటుకుచున్న నిన్ను నే నేమియు అనను. సుఖముగా. 
పెండ్లాడుము. బిడ్డల( గనుము. నూజేండ్లు |బ్రతుకుము. “మగవానికి 
తప్పేమిటి?" అవి వేయేండ్లనుండి వచ్చుచున్న యీ రుణప్రళ్నకు సమా 
ధాన మొస(గుటకు - నే నొక్కతెనే కాదు - మటి కాంటోవు నీభార్యయే 
కౌదు -- స్రీజాతీయు కోటికోటి కంఠములను సవరించుకొనంగలదు. 
మంచిది. సెలవు.” 

